

# పో కేసులో శవాలు ?

పోలవరపు ఆనందరావు

“ఎస్, చెప్పండి!” సిగరెట్ వెలిగించుకుంటు అన్నాడు  
డిటెక్టివ్ ఆనంద్.

అసిస్టెంట్ రవి చేతిలో పెన్సిల్ సిదంగా ఉంది.

“నా పేరు రావ్. బహుశా మీరు వినే ఉంటారు.

దాదాపు ఆరు సంవత్సరాలనుండి సిస్టీమ్లో టచ్ వుంది.  
ఇప్పటికీ నాలుగు తెలుగు పిచ్చర్స్ తీసాను.

రెండు సంవత్సరాల క్రితం అంటే 1975వ సంవత్స  
రంలో ఫ్యామిలీ ప్లానింగ్ మీద రెండవ డాక్యుమెం  
టరీ చిత్రాన్ని నిర్మించాను. ఆ డాక్యుమెంటరీని నేనే  
డ్రాగకు చేశాను. ఆ తరువాత దానిని ఫిలిమ్స్ డివిజన్ వారికి  
వేసి చూపించాను. వాళ్ళకు నచ్చిందని కొనుక్కున్నారు.

పోయిన సంవత్సరం అక్టోబరు నెలలో మరొక డాక్టర్ మెంటరీ నిర్మాణాన్ని ప్రారంభించాను. ఈసారి దేశం లోని నీటికరువు గురించి తీస్తున్నాను. ఇప్పటికి దాదాపు రెండువేల అడుగుల ఫిల్మ్‌షూట్ చేశాను. దానిని యెడిటింగ్ చేయగా తొమ్మిదివందల అడుగులు వచ్చింది. షూటింగ్ పూర్తి అయినట్లే. ఇంకొన్ని షాట్స్ కావలసి వచ్చి మొన్న పదిహేనవ తారీఖున తాంబరానికి యిరవై అయిదు కి. మీ. దూరంలోవున్న సరుగుడు తోటలదగ్గర షూటింగ్ జరిపాను.

ఆరోజు నిజంగా నా అదృష్టం! నాకు గుంపులుగా పరిగెత్తే క్వడ్ షాట్స్ కావాలి! నేను అనుకున్నట్లుగానే వుంది ఆ వాతావరణం. ఆ లాకేషన్ చూడటానికి చాలా బావుంది. సరుగుడు తోటల మీదుగా గుంపులుగా కదులుతున్న మేఘాలు! మొత్తం ఐదువందల అడుగులు ఒక బిట్ గా షూట్ చేశాను.

రావ్ చెప్పడం ఆపి, సిగరెట్ ను ఆప్రేలో పడేసి తిరిగి ప్రారంభించాడు.

“నేను ఎప్పుడూ సత్యవాణి లాభ నే ఉపయోగిస్తాను కానీ ఈసారి వాళ్ళకు ఏవో అరంట్ పిక్చర్స్ రిలీజు కాబోతుండటం వలనవాటి ప్రింటింగ్ జరుగుతోంది. నాపని లేట్ అవడానికి అవకాశముంది అన్నారు. కాని, నాకున్న క్యూరియాసిటీ ఆషాట్స్ ఎంత బాగా వచ్చాయో చూడాలని.

అందుకని ఫాతిమా స్టూడియోలోని లాబ్ లో నిన్న రాత్రి తొమ్మిది గంటల నల్లభైఅయిదు నిమిషాలకు 'నెగటివ్ డెవలపింగ్ అండ్ ప్రెస్యైట్ ప్రింట్'కు

యిచ్చాను. ఆ లాబ్ ఫీఫ్ మోహన్ దాస్ నాకు పరిచితుడు నా ఆత్రుతను అర్థంచేసుకుని, ఈ రోజు ఉదయం పది గంటలకు ప్రింట్ డెలివరీ యిస్తాను, అని ప్రామిస్ చేశాడు.

నా పిక్చర్ కు ఎడిటర్ గా గణపతి అనే ఆయన పని చేస్తుంటారు. ఆయన అసిస్టెంట్ సుందరం అనే యువకుడు! సుందరం కూడా చాలా మంచివాడు. నాకు నాలుగు సంవత్సరాల నుండి తెలుసు. నా పిక్చర్ కు ఆతనే అసిస్టెంట్ ఎడిటర్ గా పని చేస్తుంటాడు.

ఈ రోజు ఉదయం సుందరాన్ని ఫాతిమా లాబ్ కు అకౌంట్ సెటిల్ చేసి, నెగటివ్ దానికి సంబంధించిన ప్రింట్ తీసుకురమ్మని పంపించాను. నా కారు రిపేర్ అవడంవలన సుందరం టాక్సీలో వెళ్ళాడు. అంతే ఇంత వరకూ అంతులేదు.”

రావ్ చెప్పడం ఆపి, బలంగా ఊపిరి పీల్చుకుని మరో సిగరెట్ వెలిగించాడు.

డిటెక్టివ్ అనంద్ రావ్ చెప్పేది శ్రద్ధగా వింటున్నాడు.

“అతను లాబ్ నుండి నెగటివ్ కూడా 'డెలివరీ తీసు కున్నాడు. అసలు అక్కడనుండి నేరుగా ఎడిటింగ్ రూమ్స్ కు రావలసిన వాడు సాయంకాలం వరకూ రాలేదు. యే మేపోయాడో అరంకావడంలేదు. ఇంటిదగ్గర, అతని స్నేహితుల దగ్గర ఎంక్వయిరీ చేశాను. ఎవ్వరూ ప్రాద్దు త్నించీ సుందరాన్ని చూడలేదు. అతను పోయాడో, ఆ నెగటివ్ యేమేం దో మీరు పరిశోధించాలి! ఫీజు సురించి వెనుకాడే మనిషిని మాత్రం కాదు” చెప్పాడు రావ్.

“మిగతా నెగటివ్స్ ఎక్కడున్నాయి?” అడిగాడు ఆనంద్.

“సత్యవాణి ఫిల్మ్ లాబ్ లో.”

“మీకు ఎవరిమీద అయినా, అంటే, మిగతా టెక్నిషియన్స్ మీద యేమైనా అనుమానాలు వున్నాయా? బహుశా, ఈర్వోనో, లేదా మిమ్మల్ని బ్లాక్ మెయిల్ చేయాలనో ఈ పని చేసుంటానికి ఆస్కారముందా?” అడిగాడు ఆనంద్.

రావ్ తల అడంగా ఊపాడు.

“ఆల్ రైట్! మీ అడ్రస్, సుందరం ఇంటి అడ్రస్ యిచ్చివెళ్ళండి! నేను రేపట్నంచీ పరిశోధన ప్రారంభిస్తాను. మీకు ప్రతిరోజు రాత్రి నా రిపోర్టు అంద చేస్తాను. కేసు ముగియకుండా ఫీజు ఎంతో చెప్పలేను. అడ్వాన్స్ మాత్రం యిచ్చివెళ్ళండి,” చెప్పాడు డిటెక్టివ్ ఆనంద్.

అసిస్టెంట్ రవి, రావ్ చెప్పిన అడ్రస్ లన్నీ నోట్ చేసుకుని, అతను యిచ్చిన రెండువందల రూపాయల నోట్ ను జేబులో తోసాడు.

“మీరు ఈ విషయం పోలీస్ కి రిపోర్ట్ చేయలేదా?” ఆనంద్ అడిగాడు.

“లేదు. వాళ్ళు మీ అంత చనువుగా వుండరు. వాళ్ళను చూడగానే ఎటువంటి వాళ్ళు కూడా భయపడి, నిజం చెప్పే అవకాశముండదని నా అభిప్రాయం!” రావ్ నవ్వి, మరోసారి కరచాలనం చేసి బయటకు కదిలాడు.

## 2

ఆనంద్ కారు దిగాడు.

“ఎవరుకావాలి సార్?” దాదాపు పరుగెత్తుకుంటూ

అడిగాడి లాబ్ వర్కర్.

“లాబ్ చీఫ్ మోహన్ దాస్ ఉన్నారా?” ప్రశ్నించాడు ఆనంద్.

“ఆ రూమ్లో ఉంటారు” చెప్పి హడావిడిగా వెళ్ళిపోయాడు లాబ్ వర్కర్.

ఆనంద్ ఆ చుట్టప్రక్కల పరిసరాలను గమనిస్తూ ఆఫీస్ రూమ్ వైపు నడిచాడు.

ఆఫీస్ రూమ్ చాలా విశాలంగావుంది. గదిలో ఐదు బీరువాలు ఉన్నాయి. బీరువాలకు నాలుగడుగుల ముందుగా రెండు బుక్ షెల్ఫ్స్ ఉన్నాయి. వాటినిండుగా అరలుగా పేర్చిన షెల్ఫ్స్ ఉన్నాయి. డోర్ కు ఎదురుగా, గోడకు ఆనుకుని రివాల్వింగ్ ఛేర్, దానిముందు పొడుగాటి టేబిల్, టేబిల్ మీద చిందర వందరగా పడవేసిన షెల్ఫ్స్, పేపర్స్ ఉన్నాయి.

మోహన్ దాస్ రివాల్వింగ్ ఛేర్ లో వెనక్కువాలి, కళ్ళు మూసుకుని ఏదో దీర్ఘాలోచనలో ఉన్నట్లుగా కనబడుతున్నాడు. స్వింగ్ డోర్ మూసుకున్న శబ్దానికి ఉలిక్కిపడి కళ్ళు తెరిచాడు.

ఆనంద్ విషచేసి తన్ను తాను పరిచయం చేసుకున్నాడు.

“ఊళ్ళోండి! నేను మీ కేమైనా సహాయం...”

“చెయ్యగలరనే ఆశతోనే వచ్చాను” మధ్యలోనే అందుకుంటూ కూర్చున్నాడు.

మోహన్ దాస్ చిరునవ్వుతో తన అంగీకారం తెలియజేశాడు.

“పదహారవ తారీఖు రాత్రి తొమ్మిది-నల్లభై అయిదుకు మిస్టర్ రావ్ ఆనే ప్రాధ్యూసర్ తన డాక్యుమెంటరీ

చిత్రానికి సంబంధించిన అవుట్ డోర్ నెగటివ్ ఒకటి డెవలప్ మింగ్ అండ్ ప్రెంటింగ్ కు ఇచ్చారు. దాని గురించి కొంచెం ఇన్ ఫర్ మేషన్ కావాలి!” అడిగాడు ఆనంద్.

“ఓ...! అదా! మిస్టర్ రావ్ ఈ విషయం గురించి ఇక్కడ నానాగొడవ వచ్చేసి వెళ్ళారు. ఆ మర్నాడు ప్రొద్దునే సుందరవచ్చి తీసుకెళ్ళాడు. కానీ, అతను మాయమవటం మా దురదృష్టం! అనవసరంగా రావ్ గారు మా లాబ్ పేరు రచ్చకెక్కిస్తున్నారు. ఇప్పుడు డిలెక్టివ్ నికూడా పంపారు. ఇక రేవు పోలీసులుకూడా...”

“అంత అవసరం వసుందనుకొను!...మీరు కొంచెం శ్రమ అనుకోకపోతే, డెలివరీ రెసిప్టుకాపీ చూపిస్తే మా సందేహాలు తీరిపోతాయి.”

విసుగ్గా లేచాడు మోహన్ దాస్. పది నిమిషాలు వెదికి, రెండు లావుగావున్న ఫైల్స్ తీసుకువచ్చి ఆనంద్ ముందు పెట్టాడు.

“ఇది డెలివరీ రెసిప్టు ఫైల్! డేట్ తెలుసుగాబట్టి, తేలిగానే దొరుకుతుంది వెదకండి” చెప్పి తానొక ఫైల్ అందుకుని చేర్ లో కూర్చొని వెదకటం మొదలుపెట్టాడు.

ఆనంద్ జాగ్రత్తగా ఫైల్ వెదకడం మొదలుపెట్టాడు.

దాస్ చెప్పినట్లు తేలికగానే కనబడింది. ఆనంద్ ఆ రెసిప్టును అతిజాగ్రత్తగా పరిశీలించాడు. అంతా కరెక్టుగానేవుంది. క్రింద ఇంగ్లీషులో సుందరం సంతకం వుంది. క్రొత్త విషయం ఏమీ కనపడలేదు.

ఆనంద్ తలపైకెత్తి దాస్ వేపు చూశాడు. దాస్ దీక్షగా ఫైల్ లోని ఒక్కొక్క పేపరు తిరగేస్తున్నాడు.

పదినిమిషాలు గడిచిపోయాయి.

“మిస్టర్ దాస్!” అసహనంగా కుర్చీలో కదులుతూ పిలిచాడు ఆనంద్.

“చెప్పండి” తలవైకెత్తి అన్నాడు దాస్.

“ఆ నెగటివ్ ను రాత్రి ఎవరు ప్రింట్ చేసారు? ప్రింట్ చేసిన తరువాత దానిని ఎవరు చెక్ చేశారు?”

“సాధారణంగా నైట్ షిఫ్టులో నేనే ఉంటాను. ఆ రోజు రాత్రి నా అసిస్టెంట్ నెగటివ్ డెవలప్ చేశారు. దానిని చెక్ చేసి, అంతా కలెక్ట్ గా ఉండటం వలన ప్రింట్ చేశాం. ప్రింటింగ్ పూర్తయ్యేసరికి రెండున్నర అయింది.”

“ప్రింట్ అయిన తరువాత చెక్ చేశారా?”

“ఆ...చేశాను. ముందు టేబిల్ లో చెక్ చేసాను. ఆ తరువాత థియేటర్ లోకూడ చెక్ చేసాను.”

“అయిన తీసిన షాట్స్ చాలాబాగా వచ్చాయట!?”

“సారీ! నేను చెక్ చేసేటప్పుడు ప్రతిషాట్ కూ లెటింగ్ సరిపోయిందో, లేదో చూస్తానుగాని, ఆషాట్ బ్యూటీగా ఉందా, లేదా అని చూడను.”

“పోనీ, అవి ఏ విధమైన షాట్స్?”

“అందులో గొప్ప విశేష మేమీలేవు. సాధారణంగా అందరూ షూట్ చేసుకోచ్చే క్లవుడ్ షాట్స్ మాత్రమే! ఆఫ్టరాల్...దానికి ఆయనింత గొడవ చేస్తున్నారంటే అర్థంలేదు.”

“ఆషాట్స్ కోసమేకాదు. సుందరంకూడ కనిపించడం లేదుకదా! అతని కోసమైనా వెదకాల్సిందే మరి.”

దాస్ నిట్టూర్పు విడిచాడు.

“మిస్టర్ దాస్! మీరు అసలు థియేటర్ లో చెక్ చేసారా?”

“వెయిట్... వెయిట్! మీరు నమ్మటం కోసమే ఈ ఫైల్ తిరగేస్తున్నాను. ఇది లాబ్ ధియేటర్ ఫైల్!” అని చెప్పి, తిరిగి ఫైల్ లోని పేపర్స్ వదకడం మొదలు పెట్టాడు.

మరో ఐదు నిమిషాలు గడిచాయి.

“ఇది చూడండి! మీకే అర్థం అవుతుంది” ఫైల్ ను ఆనంద్ ముందుకు తోశాడు.

దానిలో ప్రాడకన్ షేరు, ప్రాడ్యూసర్ షేరు వ్రాసి ఉన్నాయి. సర్దిగా రెండూనలభై ఐదుకు ప్రాజెక్టర్ ఆన్ అయింది. మూడుగంటల ఆయిదు నిమిషాలకు చెకింగు ముగిసింది. క్రింద ఆపరేటర్ సంతకం ఉంది.

ఆనంద్ ఫైల్ మూసి రేచి నిలబడ్డాడు.

“మిస్టర్ మోహన్ దాస్! చాలా హెల్ప్ చేశారు. కాని, ఆపాట్స్ గురించి కొంచెం విపులీకరించి చెప్పినట్లయితే బాగుండేది” అసంతృప్తిగా అన్నాడు ఆనంద్.

“సారీ! ముందే చెప్పానుగదా! ఫీచర్ ఫిల్మ్స్ ని వితే ఒకటికి రెండుసార్లు ధియేటర్ లో చక్కచేస్తాను. ఇది కూడా అలా చేసినట్లయితే, మీకు కొంచెమయినా చెప్పగలిగి ఉండేవాడిని! కాని, డాక్యుమెంటరీ అవటంవలన ఒకసారికంటే ఎక్కువగా చూడలేదు. సో, ఐ కాంట్ దూ ఎనీ హెల్ప్ ఇన్ దట్ మేటర్!”

“థాంక్స్! సీ యు ఎగయిన్” షేక్ హాండ్ యిచ్చి, బయటకు కదిలాడు ఆనంద్.

### 3

“వాడికి ఎంతపనివున్నా నోజుకు ఒక్కసారయినా వచ్చి కనపడి వెళ్ళేవాడు. ప్రతిరోజూ ఇంటివిషయాలు

స్వయంగా కనుకొని, చేయగలిగిన సహాయం చేసి వెళ్ళేవాడు. మాకున్నది వాడొక్కడే కొడుకు! మేమిలా బ్రతుకు నెట్టుకొస్తున్నామంటే వాడిని చూసుకోవడా నికే! ఇంకో రెండు మాసాలలో పెళ్ళి కూడా నిశ్చయమైంది.”

గాద్దిక స్వరంలో మెల్లిగా ఒక్కొక్కమాటే చెప్పుకుంది సుందరం తల్లి. ఆవిడ కళ్ళు కన్నీటితో నిండిపోయాయి. ఆవిడకు దాదాపు నలభై సంవత్సరాలకుపైన ఉంటాయి. శరీర పోషణలేక ఎండిపోయిన ఆవిడ శరీరం ఆ ఇంటి ఆర్థిక పరిస్థితులను విపులీకరించి చెబుతున్నట్టు అనిపిస్తోంది. నిద్రలేమితో గుంటలుపడ్డ కళ్ళచుట్టూవున్న ముడతలు కన్నీరు కార్చటంలో తమకున్న అనుభవాన్ని తెలుపుతున్నాయి.

“సుందరం నాన్నగారు ఎక్కడ?” అడిగాడు రవి.

“ఆయన పదిహేను సంవత్సరాలనుండి ఏదో ఎస్టేట్స్ లో పని చేస్తున్నారు. ఆయన చాలా సాధు స్వభావి! మంచివారు కాబట్టే ఎంతకాలం పనిచేసినా ఆ రెండువందల జీతంకంటే ఎక్కువ అడగలేరు. ప్రొద్దున్న ఎనిమిది గంటలప్పుడనగా వెడతారు. తిరిగి సాయంత్రం ఐదు గంటలకుగాని రారు!”

“ఆయన ఏం పనిచేస్తారు అక్కడ?”

“ఏదో గుమాస్తా గిరి.”

“సరే సుందరానికి ఫ్రెండ్స్ ఎవరైతే నా ఉన్నారా?”

మరలా సుందరం పేరు రాగానే ఆవిడ కళ్ళలో నీళ్ళు ఉబికాయి.

“ఇంటికయితే ఎక్కువగా తీసుకురాదు గాని, వాడు

మాత్రం ఎప్పుడూ సారంగపాణిస్ట్రీట్ లో పదహారవ నెంబరు ఇంటికి వెడతాడు. వాడి ఫ్రెండ్స్ అందరూ అక్కడే వస్తారని చెబుతుండే వాడు.”

“మీరేమీ దిగులు పెటుకోవదు. సుందరం ఎక్కడున్నా వెతికి తీసుకువస్తాం! అనవసరంగా బాధ పడకండి!”

ఆవిడ ఏడుస్తూనే తలూపింది. రవి ఇక అక్కడ నిలబడలేక బయటకు వచ్చి, సెకిల్ ఎక్కాడు.

నెం, 16 సారంగపాణిస్ట్రీట్ తేలిగానే దొరికింది. సెకిల్ గేటుబయట స్టాండ్ వేసి, గేట్ తోనుకుని లోపలకు వెళ్ళాడు. లోపల కొంచెం ఖాళీస్థలంవుంది. ఆ స్థలానికి ఇరువైపులా ఇళ్ళు వరుసక్రమంలో వున్నాయి. అన్నీ చిన్నచిన్న పోర్స్ మాత్రమే! ఖాళీ స్థలంలో చాలామంది పిల్లలు గొడవగా అరుచుకుంటూ, కొట్టుకుంటూ ఆడుకుంటున్నారు.

రవిని చూడగానే బయటకూర్చుని కబుర్లు చెప్పుకుంటున్న ఆడవాళ్ళు లేచి వెళ్ళిపోయారు. రవి అటువైపుపోతున్న కుర్రాడిని పట్టుకుని సుందరం గురించి అడిగాడు. వాడు రివ్యూన ఎడమవైపున్న వరుసలో చివరి ఇంటిలోకి పరుగెత్తాడు.

రెండు నిమిషాల తర్వాత ముగ్గురు యువకులు బయటకు వచ్చారు. అందరూ దాదాపు రవి వయస్సువాళ్ళే! చూడటానికి చాలా సింపుల్ గా బాగున్నారు.

రవిని చూడగానే ఏమీ చేశారు.

“మీరు అడిగింది అసిస్టెంట్ ఎడిటర్ సుందరం గురించే కదా!”

రవి అవునని తలూపాడు.

“అయ్యా! సదరు సుందరంగాను కొలది దినాలుగా అదృశ్యమైపోయాడు. వివరాలేవీ యింకా తెలియరాలేదు. బహుశా పేపర్ లో యే బహుమతో ప్రకటించినట్లయితే, తనకు తనే రెక్కలు కట్టుకుని వాలగలడే! మీరు ఆ పని చేసివుండాలి!” డైలాగు చెప్పే గోరణిలో, ఒకడుగు ముందుకు వేసి చెప్పాడు ఒకతను.

“సార్! ఇప్పుడు వాగిన కథానాయకుడి పేరు గోఖలే అతను విజయకుమార్! పోతే నా పేరు గోపీ. సెరింగ్ కోడ్ లోని ఇంజనీరింగ్ కాలేజీలో చదువుతున్నాను. మీ పేరు చెప్పగలరా?”

“నా పేరు రవి! డిటెక్టివ్ ఆనంద్ దగ్గర అసిస్టెంట్ గా పనిచేస్తున్నాను” చెప్పాడు రవి.

“మాకు డిటెక్టివ్స్ అన్నా-పరిశోధనలన్నా చాలా ఇష్టం!” అన్నాడు గోపీ.

“సుందరం చాలా మంచివాడు. మాకు భోజనం లేక పోతే ఎల్లాగైతే నా సరే అప్పుచేసి తెచ్చియిచ్చే వాడు. మేం నలుగురుమూ ఎంతో ప్రాణంగా కలిసివుంటున్నాము. వాడు కనబడకపోవటం వలన మాకు చాలా డల్ గానే వుంది. కాకపోతే—వాడికొక దుర్గుణం మాత్రం వుంది. అదయినా ఆర్థిక పరిస్థితులవలన మాత్రమే యేర్పడింది” విజయకుమార్ చెప్పటం ఆపాడు. ఏదో ఆలోచిస్తున్నాడు. “ఏమిటది” రవి ఆత్రంగా అడిగాడు.

“వాడు పనిచేసే పిక్కర్ లో యేవైనా మంచి షాట్స్ అంటే ఆర్థికులకుండా వుండే షాట్స్, ప్రాడ్యూసర్ ఎక్కువుంటేనే ఎక్స్ట్రా ప్రింట్ చేయించి, దానిని

డ్యూప్ నెగటివ్ తో సహా ఎరరిక్ నా ఆమ్మేస్తుంటాడు. మేం ఎన్నిసార్లూ చెప్పాం ఆ అలవాటును మార్చుకోలేక పోయాడు” చెప్పాడు గోఖలే.

## 4

ఆనంద్ ఊట్స్ ఊట్ లోవున్న రావ్ ప్రాడకన్ ఆఫీస్ కు చేరుకునేటప్పటికి సర్దిగా ఇరవై రెండు నిమిషాలు పటింది.

‘రావ్ ఎంటర్ ప్రైజస్’ బోర్డున్న రూమ్ వైపు నడిచాడు. రూమ్ ముందు చిన్న స్టూల్ మీద బోయ్ కూర్చునివున్నాడు.

“మిస్టర్ రావ్ ని చూడాలి!” చెప్పాడు ఆనంద్.

బోయ్ లోపలకు వెళ్ళి, నిమిషంలా తిరిగివచ్చాడు.

ఆనంద్ లోపల అడుగుపెట్టాడు.

“కమిన్ మిస్టర్ ఆనంద్!” రావ్ అహ్మనిస్తూండగా రావ్ కు ఎదురుగా కూర్చున్నవ్యక్తికి తల ప్రక్కకు తిప్పి ఆనంద్ ని చూశాడు.

ఆనంద్, రావ్ టేబిల్ కు ప్రక్కనున్న కుర్చీలో కూర్చుని, ఆ క్రొత్తవ్యక్తిని పరిశీలగా చూశాడు.

ఆ వ్యక్తికి నలభైయేడేళ్ళుండవచ్చు! ఎట్టగా, లావుగా వున్నాడు సుమారు ఆరు అడుగుల ఎత్తుండవచ్చు. తల మీద అక్కడక్కడ కొంచెం వెంట్రుకలున్నాయి. తక్కువే అయినా నల్లని నిగనిగలాడుతున్నాయి. మంచి ఖరీదైన స్టూట్ లోవున్నాడు. కుడిచేతికి రంగు రంగుల, పెద్దవచ్చీవుంది. చూడగానే విలువైన మనిషని గ్రహించాడు ఆనంద్.

“ఈయన భూషణ్ ఎస్టేట్స్ కు అధిపతి! పేరు

భూషణ్ రావ్! నాకు గత రెండేళ్ళుగా పరిచయం. ప్రస్తుతం ఈయన ఒక పిక్చర్ స్టార్ చేస్తున్నారు. నన్ను డైరెక్ట్ చేయమని కోరారు.”

రావ్ ఒకరినొకరికి పరిచయం చేశాడు. ఇద్దరూ విష్ చేసుకోగానే, రావ్ టేబిల్ మీదున్న స్విచ్ నొక్కాడు, బోయ్ కాఫీ తీసుకువచ్చాడు. ముగ్గురూ కాఫీ త్రాగి, సిగరెట్స్ వెలిగించి, మాటల్లోపడ్డారు.

అరగంట గడిచిన తరువాత భూషణ్ రావు తనకు వేరేపని ఉన్నదని, క్షమాపణలు చెప్పుకుని వెళ్ళిపోయాడు.

మిగిలిన ఇద్దరూ కేసుగురించి చర్చించుకుంటూండగా ఫోన్ మ్రోగింది. రావ్ మాటాడం ఆపి రిసీవర్ ఎత్తాడు.

“యస్....ప్లీజ్ వెయిట్!” ఆనంద్ వైపు తిరిగి, “మీ ఆసిస్టెంట్ రవి!” చెప్పి రిసీవర్ అందించాడు.

“హాలో!...ఆ...గుడ్! సరే!... నేను సాయంత్రం అరగంటలకు వస్తాను. ఓ కే!” ఆనంద్ ఫోన్ పెట్టేసి, రావ్ తో విషయాన్ని టూకీగా చెప్పి, “అర్జెంట్ గా ఎడిటర్ గణపతిని పిలిపించండి!” అన్నాడు.

రావ్ రెండుచోట్లకు ఫోన్ చేసి, గణపతివస్తే వెంటనే తన ఆఫీసుకు రమ్మనమని చెప్పాడు.

పన్నెండున్నరకు గణపతి వచ్చాడు.

“గణపతిగారూ! నుందరానికి స్టాక్ షాట్స్ ఆమ్మే అలవాటుందట! మీకు తెలుసా?” అడిగాడు ఆనంద్.

“ఉందని విన్నాను గాని, నా దగ్గర పనిచేసేటప్పుడు మాత్రం ఇంతవరకూ అలాంటదేమీ చేయలేదు,” చెప్పాడు గణపతి. అతని స్వరం కొంచెం బాధగా పలుకు

తుంది. మనిషి కంగారుపడుతున్నాడు.

ఆనంద్, గణపతిని సూటిగా చూశాడు. గణపతి యిబ్బందిగా రావ్ వైపు చూశాడు. రావ్ ఇద్దర్నీ మార్చి మార్చి చూస్తున్నాడు.

“మిస్టర్ గణపతి! మీ నమ్మకం చెబ్బింది. సుందరం యిప్పుడు రావ్ గారు నిర్మించే డాక్యుమెంటరీలో కొన్ని షాట్స్ నెలక్రితం అమ్మాడట!”

ఆనంద్ చెప్పినది వినగానే మొహం ఎఱ్ఱబారింది గణపతికి.

“నేను నమ్మను” గట్టిగా చెప్పాడు గణపతి.

“మీ ఎడిటింగ్ రూమ్స్ ఎక్కడ?”

“గిరి శోడ్ లోవున్న ఓ ప్రైవేట్ ఎడిటింగ్ రూమ్ లో చేస్తున్నాను.”

“అయితే పదండి! చెక్ చేసి వద్దాం!” ఆనంద్ లేచాడు.

రావ్ ఆయోమయంగా చూస్తున్నాడు.

ఇద్దరూ అబ్జాంసిడర్ లో ఎడిటింగ్ రూమ్ కు చేరుకున్నారు. కారు ఆగగానే గణపతి క్రిందకు దూకి రూమ్ లోకి పరుగెత్తాడు. ఆనంద్ అనుసరించాడు.

ఎడిటింగ్ రూమ్ నిండా చాలా ఎత్తువరకూ వరుసగా పేర్చబడిన క్యాన్స్ లున్నాయి. రూమ్ చాలా ఇరుద్ది వున్నట్లనిపించింది. ఎడిటింగ్ టేబిల్ కు కొంత దూరంలో కిటికీ ప్రక్కగా రిఫ్లెండింగ్ టేబిల్ వుంది. దానిక్రింద కొన్ని క్యాన్స్ లున్నాయి. గణపతి కంగారుగా వాటిని తీసి వెదికాడు.

ఆనంద్ ఫిల్మ్ వాసనపీలుస్తూ, గణపతి మొహంలోని భావాలని పరిశీలిస్తున్నాడు.

క్రమంగా గణపతి మొహం పాలిపోయింది.

“మీరు చెప్పిందే నిజం! నుందరం యింతపని చేస్తాడనుకోలేదు. మొన్న ఒకసారి వర్క్ జరుగుతూండగా ఈ క్యాన్ కనపడలేదని గొడవచేసాను. మిగతా క్యాన్స్ లో కలిసిపోయి మిస్ అయిందనుకున్నాను” బాధగా చెప్పాడు గణపతి క్యాన్ మూత మూస్తూ. ఆ క్యాన్ ఖాళీగావుంది!

“నుందరం అమ్మిన ఎస్.డి. షాట్స్ నెగటివ్ ఎక్కడుంది?” అడిగాడు ఆనంద్.

“సత్యవాణి స్టూడియోలాబ్ లో వుంది.”

“అసలు ఈ డాక్యుమెంటరీకి సంబంధించిన నెగటివ్ ఎన్ని లాబ్స్ లోవుంది?”

గణపతి లేచి నిలబడ్డాడు.

“మేం ఎప్పుడూ సత్యవాణి లాబ్ నే ఉపయోగిస్తాం. లాస్ట్ బిట్ నుమాత్రం ఆ లాబ్ కు ఏదో రిలీజ్ పిక్చర్ వుండటం వలన మా పని త్వరగా అవాలనే ఉద్దేశంతో ఫాతిమా స్టూడియోకు యిచ్చాం!”

చెబుతూనే తాను చిందరవందరగా చేసిన క్యాన్స్ ను వరుసక్రమంలో పెట్టాడు. కర్చీఫ్ లో మొహానికి పట్టిన స్వేదబిందువులను తుడుచుకుని భారంగా బయటకు కదిలాడు.

“గణపతి! మీరు శ్రమ అనుకోకపోతే, అలా సత్యవాణి లాబ్ కుపోయి ఒకసారి నెగటివ్స్ చెక్ చేసి వద్దాం! వీలైతే ఆ ఎస్.డి. షాట్స్ ప్రింట్ ఒకటి కావాలి! ఏమంటారు?” అడిగాడు ఆనంద్.

“అలాగే పదండి.”

అంబాసిడర్ పదినిమిషాలలో సత్యవాణి లాభ ముందు ఆగింది. ఇద్దరూ లాభ రిసెప్షన్ చేరుకున్నారు.

రిసెప్షన్ చాలా సందడిగావుంది. కొందరు విలాసంగా సిగరెట్స్ త్రాగుతూ కబుర్లు చెప్పుకుంటున్నారు. మరి కొందరు హడావిడిగా లోపలకు బయటకు తిరుగుతున్నారు.

రిసెప్షన్ దగ్గరున్న ఆపరేటర్ గొంతు వాళ్ళ గొడవతో కలిసిపోయి వినిపించడంలేదు. యూనిఫామ్ వేసుకున్న లాభ వర్కర్స్ క్రొత్త పిచ్చర్ తాలూకు ఫిల్మ్ బాక్సులు వరుసగా పెట్టి లెక్కచూసుకుంటున్నారు. రిసెప్షన్ టేబిల్ కు ముందున్న కుర్చీలోని వ్యక్తులు టీ త్రాగుతూ లాభ వర్కర్స్ కు ఏవో ఆడేశాలనిస్తున్నారు.

గణపతి, ఆనంద్ ను అక్కడే వుండమని సౌంజ చేసి, టేబిల్ వెనుకనుండి లోపలకు వెళ్ళాడు. రెండు నిమిషాలలో బయటకువచ్చి, ఆనంద్ ని లోపలకు రమ్మని చేయి ఊపాడు.

ఆనంద్ జనాన్ని తప్పించుకుంటూ గణపతి వెంబడి లోపలకు వెళ్ళాడు. లోపల రివాల్యూంగ్ చేర్ లో ఓ నడివయస్కుడు కూర్చుని ఏవో ఫైల్స్ చూసుకుంటున్నాడు. గణపతి, ఆనంద్ ను ఆవ్యక్తికి పరిచయం చేశాడు. ఆవ్యక్తి ఇద్దరినీ కూర్చోమని కుర్చీలు చూపించాడు.

“సార్! రావ్ గారి డాక్యుమెంటరీకు సంబంధించిన నెగటివ్స్ కొంచెం చెక్ చేయాలి! వీలయితే ఓ త్రీఫిఫ్టీ ఫీట్ ప్రింట్ కూడా కావాలి! మీరు బిజీలో ఉన్నారని తెలిసే అడుగుతున్నాను క్షమించాలి!” గణపతి ప్రార్థన

పూర్వకంగా చూశాడు ఆవ్యక్తి వైపు.

ఆవ్యక్తి చిరునవ్వు నవ్వాడు.

“మిస్టర్ గణపతి! మీకంటే మీ ఆసిస్టెంట్లు చాలా స్పీడులాగుంది. ఒకవేళ మీరు మరోదారిన రాలేదు కదా?”

గణపతి రెండుక్షణాలు ఆయోమయంగా చూశాడు.

ఆనంద్ మొహంలో ఏవో అనుమానపు ఛాయలు అలుముకున్నాయి.

“మీరు చెప్పేదేమిటో...?” గణపతి తడుముకుంటున్నాడు మాటలకోసం.

“సారీ, గణపతి! మీ ఆసిస్టెంట్ సుందరం ఇంతకు ముందు పదినిమిషాలయిందేమో, వచ్చి రావ్ గారు నెగటివ్ ను చెక్ చేయమన్నారని చెప్పి మొత్తం క్యాన్స్ అన్నీ తీసుకెళ్ళాడు.”

“ఆ...” మ్రాన్పడిపోయాడు గణపతి.

“అతను నిజంగా నా ఆసిస్టెంటేనా?”

“యస్! సుందరం నాకు బాగా పరిచయమేకదా!”

గణపతి గగ్గోలు పెడుతూ విషయమంతా చెప్పుతున్నాడు.

“అతని వెంట ఎవరేనా ఉన్నారా?” అడిగాడు ఆనంద్ లేచి నిలబడుతూ.

“బయట సంగతి నాకు తెలియదు. ఈ రూమ్ లోకి అతనొక్కడే వచ్చాడు. వియామ్ సారీ,” తన బాధను వ్యక్తంచేశాడు లాబ్ చీఫ్.

లాబ్ చీఫ్ కు ధాంక్స్ చెప్పి, ఇద్దరూ నీరసంగా రిసెప్షన్ టేబిల్ దగ్గరకు చేరుకున్నారు.

“మీరు ఈ విషయం వెంటనే రావ్ గారితో చెబితే మంచిదేమో!” అన్నాడు ఆనంద్.

ఆపరేటర్ వెళ్ళు అడుగులేకాదు గణపతి దిగులుకూ.

ఆనంద్, గణపతి వాలకాన్ని గమనిస్తూ కొంచెం దూరంగా సిగరెట్ వెలిగించాడు.

ఇద్దరు మాట్లాడిన తరువాత లెన్ దొరికింది కాబోలు గణపతి ఆత్రంగా అందుకున్నాడు ఫోన్. గణపతి నోరు మెదపటం కనబడుతోంది గానీ మాటలు సరిగా వినిపించటంలేదు.

లాబ్ వర్కర్ ఒకతను గబగబ నడిచి ఆనంద్ దగ్గరకు వచ్చాడు.

“సార్! మీరేనా ఆనంద్?” అడిగాడు.

ఆనంద్ తలూపాడు.

“నుందరం నాకు ఫ్రెండ్! అతను పావుగంట క్రితం వచ్చి, నెగటవ్స్ డెలివరీ తీసుకునేప్పుడు, రహస్యంగా త్రీఫ్రేమ్స్ ఫిలిమ్ ఇచ్చి, తనకోసం ఎవరయినా వస్తే యివ్వమన్నాడు. మీరు లాబ్ చీఫ్ తో మాట్లాడుతుంటే విన్నాను” అతను బ్యాక్ పాకెట్ లో నుండి చిన్న పేపర్ లోవుంచిన త్రీఫ్రేమ్స్ నెగటివ్ ఫిల్మ్ బయటకు తీసి, ఆనంద్ చేతిలో పెట్టాడు.

“ఇదేమిటి చూశావా?” అడిగాడు ఆనంద్.

“లేదు. బహుశా ఏ బ్లూఫిల్మ్ కో సంబంధించిన ఫ్రేమ్స్ అయివుండవచ్చు! ప్రింట్ చేసి తెమ్మంటారా?”

“వద్దు! నేను బయట ప్రింట్ చేయిస్తాను. ఈ సంగతి ఎవరితోనూ చెప్పవద్దు!” చెప్పి, కేబుల్ లోనుండి అయిదు రూపాయలనోటుతీసి ఇవ్వబోయాడు.

ఆవ్యక్తి నవ్వుతూ తల అడ్డంగా ఊపి నిరాకరించాడు.  
“చాలా థాంక్స్! నీ ఉపశారానికి” చెప్పాడు  
ఆనంద్.

ఆవ్యక్తి తృప్తిగా తలాడిస్తూ వేగంగా వెళ్ళి, మిగతా  
వర్కర్స్ తో కలిసిపోయాడు.

ఆనంద్ ఆ ఫిల్మ్ ముక్కను జాగ్రత్తగా జేబులో వేసు  
కున్నాడు. గణపతి ఫోన్ పెట్టేసి, ఆపరేటర్ తో ఏదో  
మాట్లాడి ఆనంద్ దగ్గరకు వచ్చాడు.

## 6

“మిస్టర్ ఆనంద్! మీరు పరిశోధన మొదలుపెట్టి  
రెండురోజులు అయింది. ఇంత వరకూ ఎటువంటి సమా  
చారమూ అందించలేకపోయారు.”

సంజాయిషీ చెప్పమన్నట్లు అడిగాడు రావు.

ఆనంద్ పేవలంగా నవ్వాడు.

“రావ్ గారూ! నేను రాత్రికూడ మీకు రిపోర్టు అంద  
జేసాను. ఎంత ప్రయత్నించినా పరిశోధన ముందుకు  
పోవటానికి మార్గం కనపడటంలేదు. అయినా సుందరం  
వలన నెగటివ్ పోయిన తరువాత కూడా మిగతా స్టూడి  
యోల్లో మరలా అదే పొరబాటు జరక్కండా కట్టుదిట్టం  
చేయలేక పోయారు” నిష్ఠూరంగా అన్నాడు ఆనంద్.

రావ్ బెబ్బతిన్నట్లు చూశాడు.

“అయితే నా నెగటివ్ ను నేనే దాచుకుని మిమ్మల్ని  
తిప్పలు పెడుతున్నా నంటారా?” కొంచెం కోపంధ్వనిం  
చింది రావ్ కంఠంలో.

“అది అరంలేని అనుమానం! మీకు బాగా తెలిసిన  
స్నేహితులెవరో ఈ నాటకమాడు తున్నారు. అది మీ

మీద కక్షతో కావచ్చు లేక అనూయతో కావచ్చు!”

రావ్ మానంగా ఉండిపోయాడు.

“ఇంతవరకూ ఎడిట్ చేసిన ప్రింట్ వుందా?”

రావ్ తలూపాడు.

“అదికూడా మాయం కాకమునుపే ఒకసారి ధియేటర్ లో చూస్తాను. దానికి ఏర్పాటు చేయండి.”

“గణపతిని పిలిపించి, తీసుకెడదామా?” రావ్ అడిగాడు.

“వదు!”

ఇరవై నిమిషాలలో ఇద్దరూ రావ్ గారి ఫియట్ లో పార్డెజ్ ధియేటర్ చేరుకున్నారు.

ఆనంద్ డాక్యుమెంటరీని పరిశీలనగా చూశాడు. రావ్ చెప్పినవి అతిశయోక్తులు కాదనుకున్నాడు మనసులో! ప్రతిషాటూ ఎంతో నీట్ గా, వెర్రెటీగా కనబడింది. దేశంలోని కరువు కాటకాలమీద, వివిధ ప్రదేశాలలో కష్టపడి షూట్ చేసుకొచ్చినట్లు చాలా స్పష్టంగా కనబడుతుంది.

ధియేటర్ లో లైట్స్ వెలిగాయి. ఆనంద్ అలవాటుగా వాచీ చూశాడు. పదీనలభై అయింది. ప్రాజెక్ట్ కరకుగా పదిన్నరకు సారయింది. అంటే, డాక్యుమెంటరీ రన్ అయిన టైమ్ కేవలం పదినిమిషాలన్నమాట!

అదే అడిగాడు రావ్ ని ఆశ్చర్యంగా.

“ఎస్! ఒక నిమిషానికి తొంభయి అడుగులు రన్ అవుతుంది. ఇంతవరకూ ఎడిట్ చేసిన లెన్స్ తొమ్మిది వందల అడుగులు.”

రావ్ చెప్పింది వింటానే వులిక్కిపడ్డాడు ఆనంద్.

మెదడులో ఆలోచనలు ఒక్కసారిగా మీద పడ్డాయి. ఆ ఆలోచనల్లో ఏదో ఒక మెరుపు మెరిసినట్లయింది.

“రావ్ గారూ! అరంటుగా మీ ఫియట్ కావాలి!” అత్రంగా అడిగాడు.

రావ్, ఆనంద్ ఆలోచనలను పసికట్టాడు.

“కేస్ కు సంబంధించిన విషయమే తేలవేంటనే తీసుకు వెళ్ళవచ్చు.”

రావ్ చెప్పి చెప్పటంతోనే ఆనంద్ ఫియట్ లోకి దూకి సార్ చేశాడు.

కారు ఆర్కాట్ రోడ్ మీదికి ఎక్కి వేగాన్ని అందు కుంది.

ఆనంద్ ఆలోచనలు పరవళ్ళు తొక్కుకున్నాయి. తనకు ముందే ఈ విషయం తెలిసినట్లయితే కేసు యంతవరకూ సాగేదికాదు! అసలు కీలకాన్ని అక్కడే పెట్టుకొని మిగతా చోట్ల వెదికితే ఏ ప్రయోజనం?

రాస్కెల్! మోహన్ దాస్ గాడు ఇంత నటుడనుకో లేదు. తనకు ఎలాగు ఈ టెక్నిక్ అరంకాదని బోలా కొట్టించాడు. ఆనంద్ మెదడులో లాబ్ థియేటర్ ఫైల్ లోని పేపరు రెపరెపలాడుతోంది. రావ్ చెప్పిన లెక్కన ఐదువందల అడుగుల రిప్రెసింట్ థియేటర్ లో చెక్ చేయటానికి ఆరు నిమిషాలకంటే ఎక్కువసేపు పట్టదు. అదీ గాక, మోహన్ దాస్ దానిని ఒకేఒకసారి చెక్ చేశానని చెప్పాడు. రిసిఫ్యులో ఇరవై నిమిషాలు ప్రాజెక్టరు రన్ అయినట్లుగా వుంది.

మోహన్ దాస్ ఏదో ఉద్దేశంతో తనను తప్పుదారి పట్టించాడు. కనీసం దానిని మూడుసార్లు చూసివుంటాడు.

అపరేటర్ టైమ్ క గెకు గా వేయబట్టి ఇప్పటికే నా దారికి పోయాడు.

కారును వేగంగా 'ఫాతిమా స్టూడియో'లోకి తిప్పాడు లాబ్ ముందు ఆ గానే లాబ్ వర్కర్ పరిగెత్తుకొచ్చాడు.

“మోహన్ దాస్ ఎక్కడ?” కోపంగా అరిచాడు ఆనంద్.

“ఆయన అరగంట క్రితం ఇంటికళ్ళారు. ఇంకో గంటలో వస్తారు,” చెప్పాడు.

“అడ్రస్ తెలుసా?”

లాబ్ వర్కర్ గడగడ చెప్పాడు. ఆనంద్ దానిని నోట్ చేసుకుని కారుని వెనకకు మళ్ళించాడు.

ఇరవై అయిదు నిమిషాలలో మెలాపూర్ చేరుకున్నాడు.

మోహన్ దాస్ ఇల్లు చిన్న బంగళా! బంగళాకు గేట్ కుమధ్య పూల మొక్కలున్నాయి. గడ్డి అందంగా క తిరించబడివుంది. పూల చెట్లనడుమ సన్నటి వాటర్ పైప్స్ పడవేసి ఉన్నాయి. గడ్డిమధ్యగా బంగళాకు బాట వేసింది.

ఆనంద్ బంగళా ముందున్న నాలుగు మెట్లయొక్క హాల్ లోపలికి చేరుకున్నాడు. ఆనంద్ చెప్పిన ధ్వని వింటూనే లోపలనుండి ఒక ముసలివ్యక్తి పరుగెత్తుకొచ్చాడు.

“అయ్యగారు ఎక్కడున్నారు?” అడిగాడు ఆనంద్ పరిశీలనగా చూస్తూ.

“వైన ఆఫీస్ రూంకు ప్రక్కగదిలో వున్నారు. వచ్చి పావుగంటకూడా కాలేదు” చెప్పాడు ముసలి నౌకరు.

చకచక మెట్లెక్కి పైకి చేరుకున్నాడు. కొంచెం

దూరంలో ఎడమచేతిప్రక్క 'ఆఫీస్ యాం' బోర్డు కనబడు తోంది దాని ప్రక్కగది తలుపులు వేసివున్నాయి.

తలుపులమీద రెండుసారు టకటక కొట్టాడు. లోపల నుండి ఎటువంటి సమాధానమూ రాలేదు. మెల్లిగా తలుపులు తోకాడు, లోపల గదిలో ట్యూబ్ లైట్ ప్రకాశవంతంగా వెలుగుతోంది. డబుల్ కాట్ మీద మోహన్ దాస్ పడుకునివున్నాడు. మొహం అటువైపు తిప్పివుంది.

నిశ్చితంగా ఫోమ్ బెడ్ మీద పడున్న మోహన్ దాస్ ని చూడగానే ఆనంద్ కు కోపం మంచుకువచ్చింది. ఇడియట్! వీడివలన యిన్నాళ్ళు అనవసరంగా శ్రమపడ వలసివచ్చింది.

మెల్లిగా ఒక్కొక్క అడుగువేస్తూ మంచం దగ్గరకు వెళ్ళి, దాస్ భుజాన్ని పట్టుకుని విసురుగా ఇటుప్రక్కకు తిప్పాడు. అంతే! ఆనంద్ షాక్ తిన్నాడు.

దాస్ గుండెల్లో దిగి, అతని ప్రాణాల్ని తీసిన బాకును చూస్తూనే నిశ్చేష్టుడైపోయాడు డిటెక్టివ్ ఆనంద్.

ఐదునిమిషాల తర్వాత ఆనంద్ తేరుకున్నాడు. గబ గబ యామ్ తలుపులు దగ్గరగా వేళాడు. గదంతా వెద కటం ప్రారంభించాడు.

ఐదు నిమిషాలు గడిచిపోయాయి. కనీసం దాస్ డెరీ కూడా దొరకలేదు. మొహమంతా చెమటలు పట్టేసాయి. విండో కరెన్స్ తో ఒకసారి మొహం తుడుచుకుని, మోహన్ దాస్ వేపు చూశాడు. ఎందుకనో దాస్ తనని క్రోధంగా చూస్తునట్లనిపించింది.

గాఢంగా నిట్టూర్చి ఆనంద్ గదిబయటకు వచ్చాడు.

తలుపు దగ్గరగా వెసి, క్రిందకుదిగాడు. నాకరు ఎదురయ్యాడు.

ఆనంద్ పర్సులోనుండి ఐదురూపాయల నోటు నాకరుకు అందించి, “అయ్యగారు కోపంగా వున్నారు. ఇప్పుడే వెకివెళ్ళు!” అన్నాడు.

నాకరు బిక్కమొహం పెట్టాడు.

“అదిసరేగాని ఇంతకుముందు ఎవరైనా వచ్చి వెళ్ళారా?”

“ముగ్గురు వచ్చారు. కొంచెంసేపు ఆయ్యగారితో మాట్లాడి వెళ్ళిపోయారు.”

“ఎలా ఉంటారు?”

నాకరు తనకు తెలిసిన విధంగా వర్ణించిచెప్పాడు. అతని వరననుబట్టి ఆ వ్యక్తులు ఎవరైనా తెలియలేదు ఆనంద్ కు.

ఆనంద్ ఇంటికి చేరుకునే సరికి మధ్యాహ్నం ఒకటిన్నర అయింది.

ఆఫీస్ బోయ్ గోపి ఆఫీస్ రూంలో కూర్చుని యేదో నవల చదువుకుంటున్నాడు. ఆనంద్ ని చూస్తూనే రేచి నిల్చున్నాడు. అంతలో రవి వచ్చాడు అక్కడికి.

“సార్! ఫాటోప్రింట్స్ దాని నెగటివ్ తెచ్చాను” చెప్పి పెద్ద కవర్ ని ఆనంద్ చేతికిచ్చాడు.

ఆనంద్ సిగరెట్ వెలిగించి, ఫాటోలను టేబిల్ మీదపెట్టి పరీక్షగా చూశాడు.

అది ఒక సుందరమైన దృశ్యం! దూరాన ఏవో చెట్లు దానిప్రక్కనే పెద్దచెరువు, చెట్లగుంపులు వెనకగాకొండ ఆ కొండమీద మేఘాల గుంపులు ఎవరోగొప్ప చిత్ర

కారుడు చిత్రించిన మనోహర చిత్రం లాగుంది. మూడు ఫోటోలలోనూ అదే దృశ్యం!

దాదాపు అరగంటసేపు పరీక్షగా చూసిన ఆనంద్ కి వీదో కనపడింది. లెన్స్ తో చాలాసేపు చూసి తనలోనే వీదో గొణుక్కున్నాడు. రవి ఆశ్చర్యంగా ఆనంద్ వేపే చూస్తున్నాడు. ఆనంద్ తల పంకించి, రవికి లెన్స్ ఇచ్చి చూడమన్నాడు. రవి అతి కష్టమీద దాన్ని చూడగలిగాడు.

“ఇదెలా సాధ్యం?” రవి ఆశ్చర్యంగా అడిగాడు.

“రవీ! ఇదేమీ పెద్ద వింతకాదు! ముందుముందు మనం చూడబోయే వింతలకు నాందీ మాత్రమే! సరే! కుమార్ ఇంకా రాలేదా?”

7

చలిగాలి రివ్వున వీస్తోంది.

ఆనంద్ కారుదిగి చుట్టూపక్కల పరికించాడు.

కనుచూపు మేరలో అంతా సరుగుడు తోటలు! మేఘాలలోనుండి దూసుకొస్తున్న చంద్రుడి కిరణాలు మసక వెలుతురును ప్రసాదిస్తున్నాయి.

సరుగుడు తోటల్లోనుండి నీటిమీదుగా వీస్తున్న గాలి కెరటాలు చల్లగామారి రావడమేకాక, వీవో వింతధ్వనులను కూడా మోసుకొస్తున్నాయి. విశాలంగా వున్న చెరువు క్రమంగా చిన్నదై సరుగుడు తోటల్లో కలిసి పోయింది.

“ఇక్కడే దిగిపోదాం” అన్నాడు ఆనంద్.

కారులోనుండి రవి, గోపి, గోఖలే ముగ్గురూదిగారు. గోఖలే ఆనంద్ కు మరో అసిస్టెంటులాంటివాడు.

“మనం శత్రువులతో కంటే ముందు ఈ చలిగాలితో యుద్ధంచేయాల్సి వస్తోంది” అన్నాడు గోఖలే హుషారుగా.

అందరూ చిన్నగా నవ్వారు.

“మిషాన్ ఏమిటి?” రవి అడిగాడు.

ఆనంద్ చెప్పసాగాడు.

“ఈ వంద యొక్క రాల సరుగుడు తోటల్లోపల మనం వెతుకుతున్న సావరం వుండివుండాలి! మెయిన్ రోడ్ మీదుగా వెళ్ళాలంటే తోట గేట్ దాటి వెళ్ళాలి! అదీ గాక ఎవరయినా కాపలా ఉండివుండవచ్చు! కాబట్టి మనం ఈ చెరువులోదిగి ఈదుకుంటూ సులభంగా తోటల మధ్య భాగానికి చేరుకోవచ్చు! మనం చాలా లోపలకు వెళ్ళిన తరువాత ఎవరయినాగాని ఆ చెట్లమధ్య పట్టుకోవడం చాలా కష్టం! ఆ తరువాత మనం దాక్కుని వెదకడానికి వీలుగా వుంటుంది.

“ఇప్పుడు టైమ్ పదకొండుగంటల పదినిమిషాలు అవుతోంది. మనం పావుగంటలో చెరువుని ఈది ఆ ప్రాంతాలకు చేరుకోవాలి! సర్దిగా పన్నెండున్నరకు ఇన్ స్పెక్టర్ చంద్రశేఖర్ మనం పంపించిన లెటర్ చదివి, తన బలగంతో ఇక్కడకి చేరుకుంటాడు. మనం యిచ్చిన పథకాన్ని అతను అమలు జరిపినట్లయితే తెల్లవారే లోపుగా ఈ కేసు ముగిసిపోతుంది” చెప్పాడు ఆనంద్.

“అయితే మనం ఇక బయలుదేరుదాం!” ఉత్సాహంగా అన్నాడు గోఖలే.

ఆనంద్ తలూపి డిక్కిలో నుండి నిండుగా గాలి

కొట్టబడిన లెండు పెద్దట్యూబ్ లను బయటకు తీసాడు. ఒక ట్యూబ్ కు అడుగున అందులో ఏవైనా వస్తువులు పెట్టుకునే విధంగా రబ్బరు అతికించబడివుంది. ఇంకొక ట్యూబ్ మధ్యలో ఖాళీగా మామూలుగానే వున్నది. అందరూ పైన డ్రైస్ విప్పి రబ్బరు అతికించబడిన ట్యూబ్ మీద పెట్టారు. ఎవరి ఒంటిమీద కూడా అండర్ వేర్, బనియన్ తప్పితే ఏమీలేవు! ఆనంద్ చిన్న చెక్క పెట్టెలో రివాల్యూర్స్ నాలుగు చిన్న సెజు కత్తులు వేసి, దానిని కూడా ట్యూబ్ మీద పెట్టాడు.

తరువాత నలుగురూ ట్యూబ్ లను మోసుకుంటూ లోడ్ మీద నుండి ఒడ్డుకు దిగి, ట్యూబ్ లను నీళ్ళలో వదిలారు.

“ఎవరైనా అలసిపోయినట్లయితే రెండవ ట్యూబ్ సహాయంతో ఈదుకుంటూ రండి!” చెప్పి మెల్లిగా నీళ్ళలోకి జారాడు ఆనంద్. వరుసగా అందరూ నీళ్ళలోకి జారి ఈదడం ప్రారంభించారు. చల్లటి నీళ్ళు నగ్న శరీరాలకు తగిలి ప్రాణాలను జివ్వన లాగుతున్నాయి. దానికితోడు నీటిమీదుగా పరుగెత్తుకొచ్చే గాలి కరటాలు వాళ్ళ శరీర బాధను రెట్టింపు చేస్తున్నాయి.

ఆనంద్ ఒక చేత్తో లోడ్ చేసిన ట్యూబ్ ను తోస్తూ ఈదుతున్నాడు. ఇంకొక ట్యూబ్ ను మిగతా ముగ్గురూ మార్చిమార్చి తోసుకుంటూపోతున్నారు.

ఆ నిశీధిలో గాలిహోరుతోపాటు, నలుగురు మనుష్యులు ఒక్కసారి ఈదుకుంటూపోతున్న శబ్దం కలిసి పోయి వింతధ్వనిగా మారుతోంది.

చెరువు ఇరుప్రక్కలానున్న సరుగుడు చెట్లు ఈల

వేస్తూ భయాన్ని కలిగిస్తున్నాయి. నీటి కెరటాలు ఒడ్డుకు తగిలి శబం చేస్తూ తమ శక్తిని కోల్పోతున్నాయి.

“గోఖలే! నువ్వు మరో ప్రక్కగా వెళ్ళకు! ఆ నాచు ముళ్ళపాదలలో చిక్కుకుంటే బయటపడటం కష్టం! నీటిపాములు వుండవచ్చు” మళ్ళీ మధ్యలో బలంగా ఊపిరిపీలుస్తూ చెప్పాడు ఆనంద్.

నలుగురూ చాక చక్కంగా ముళ్ళపాదలను తప్పించుకుంటూ ఈడుతున్నారు.

మరో పదినిమిషాలు గడిచాయి.

“ఇక ఒడ్డు చేరుకుందాం!” అన్నాడు ఆనంద్.

నలుగురూ ఒడ్డుకేసి ఈదసాగారు. మూడునిమిషాలలో ఒడ్డును చేరుకుని, రెండు ట్యూబ్స్ ను పైకిలాగారు. ఐదు నిమిషాలు అక్కడ కూర్చున్నారు. గాలి హోరుగా వీస్తూండటంవలన శరీరాలు ఆరిపోయాయి.

అందరూ డ్రైస్ చేసుకున్నారు. ఆనంద్ ట్యూబ్స్ ను చెట్లలోకి లాగాడు. రివాల్యూర్ ని జేబులో పెట్టుకుని, ముగ్గురికీ కత్తులను ఇచ్చాడు. టార్పిలైట్ తీసుకున్నాడు. గోఖలే చెక్కపెట్టెను అందుకున్నాను. నలుగురూ శరీరాల్ని విడిలించుకుని బయలుదేరారు.

“ఎవరూ చెట్లమీద చేతులు వేయవద్దు!” హెచ్చరించాడు ఆనంద్.

గోపీ ముందునడుస్తూ లైట్ ను చుట్టూ ప్రక్కలతిప్పుతూ జాగ్రత్తగా గమనిస్తున్నాడు. మిగతా ముగ్గురూ అతన్ని అనుసరిస్తున్నారు. ఎంత జాగ్రత్తగా నడుస్తున్నాకాళ్ళకు ముళ్ళు గీసుకుంటున్నాయి. తోటలోపల చంద్రుడి వెలుతురు అంతగా పడటంలేదు. అందరూ మానంగా నడుస్తున్నారు.

కొంచెంసేపు నడిచిన తరువాత గోపి టక్కున ఆగిపోయాడు. ఐదు అడుగుల దూరాన చెట్టుకు చుట్టుకుని ఉందొక పాము.

“ప్రక్కగా రండి!” మెల్లిగా గొణిగాడు గోపి. గోపిమాట వింటూనే పడగ విప్పింది నల్లత్రాచు. ఆనంద్ జేబులోనుండి రిచార్జర్ తీసాడు.

“రవీ! రెండడుగులు ముందుకువేసి లైట్ ఫోకస్ దాని మొహంమీద పడేట్లువేయి” చెప్పి, చెక్కపెట్టె అందుకుని సైలెన్సర్ బిగించాడు. త్రాచు ఎటూకదలలేక తోపంగా బుసలు కొడుతోంది.

ఆనంద్, సరిగా దాని పడగ కేసి గురిచూసి ట్రిగ్గర్ నొక్కాడు. రవీమని క్రిందికి జారిపోయింది త్రాచు! నలుగురూ చెమటలను తుడుచుకుంటూ తిరిగి నడక మొదలు పెట్టారు. వాళ్ళకు ప్రక్కవైపునుండి దూరంగా ఎక్కడో కుక్కలు అరుస్తున్నాయి.

“ఆగండి!” హఠాత్ గా చిన్నగా అరిచాడు ఆనంద్. ముగ్గురూ ఆగి ఆనంద్ వేపు ప్రశ్నార్థకంగా చూశారు.

ఆనంద్ కుడిచేతి ప్రక్కగా చేత్తో చూపించాడు.

దూరాన ఎత్తుగా ఏదోలైట్ చిన్నదిగా కనబడుతుంది నలుగురూ ఉత్సాహంగా అటుకేసి నడవడం మొదలు పెట్టారు. ముందు నడుస్తున్న గోపి ఆగిపోయి, యేదో అడగబోతున్న కుమార్ ను మాట్లాడవద్దని సెగచేసి, చెవులు రిక్కించాడు. చెట్లమధ్యనుండి రాసుకుంటూ వేగంగా వస్తూన్నగాలి హోరులో ఏవో మాటలు లీలగా వినబడుతున్నాయి.

నలుగురూ అటుకేసి వేగంగా నడవసాగారు. కొంత

82

దూరంలో వారికి కొన్ని ఆకారాలు కనిపించాయి. వాళ్ళలో ఒకతను ఒంగుని ఏదో చేస్తున్నాడు.

కొంచెం ఎత్తయిన ముళ్ళపాదలు ఆ ప్రదేశమంతా వుండడంవలన అతను ఏం చేస్తున్నాడో సరిగ్గా కనపడటం లేదు. రెండు నిమిషాలలో ఆ ఆకారాలు పూర్తిగా అదృశ్యమయ్యాయి.

ఇంకో ఐదు నిమిషాలు అలాగే కూర్చుండిపోయారు అందరూ. మళ్ళీ ఆ ఆకారాలు కనబడలేదు. మెల్లిగాలేచి ఆ ప్రదేశం చేరుకుని అతి జాగ్రత్తగా పరిశీలించారు.

8

ఆనంద్ టూర్పిలో ఆ ప్రదేశాన్ని పదినిమిషాలసేపు ప్రతి అంగుళం విడవకుండా వెదికాడు. భూమిలో ఒక చోట వంకరగా పగులు కనబడింది.

చేత్తో ఆ ప్రదేశంలో మట్టి పక్కలకు తోసి, తడిమి చూశాడు. గట్టిగా చెక్కలా తగిలింది. టూర్పి గోపి చేతికిచ్చి అతని చేతిలోని నైఫ్ ని తీసుకుని, పగులుమధ్య పెట్టి పెక్కతాడు. మట్టి కప్పబడివున్న చెక్కపైకిలేచింది గోపికూడా సహాయం చేశాడు. ఇద్దరూ కలిసి చెక్కను తోసి ప్రక్కన పడేశారు. లోపలకు చిన్న నిచ్చెన వుంది. ఆనంద్ లెట్ లోపలకు వేశాడు. దాదాపు పది అడుగులక్రింద ఏదో తలుపు ఉంది.

అండర్ గ్రౌండ్!

ఆ నలుగురి ఆశ్చర్యానికే అంతులేదు. తామేదో అనుకున్నారు. ఈ అడవిలాంటి ప్రదేశంలో ఇంత డబ్బుఖర్చు పెట్టి అండర్ గ్రౌండ్ ఏర్పాటు చేశారంటే ఇంతకంటే ఎన్నో రెట్లు లాభం ఉంటేగాని ఇంత కష్టపడరు! దీని

వెనుక ఏదో భయంకరమైన నిజం వుంది.

ఆనంద్ ఒకసారి అందరినీ హెచ్చరించాడు.

ముందుగా ఆనంద్ లోపలకు దిగాడు. అతని చేతి లోని రివాల్వర్ ఏ క్షణంలోనైనా నిప్పులు కక్కడానికి సిద్ధంగా ఉంది.

ఆనంద్ అఖరిమెట్టుకూడా దిగి, తలుపును మునివేళ్ళతో తోసాడు. కదలలేదు. అప్పుడు గ్రహించాడు అది ఇనుప తలుపని! అరిచేత్తో కొంచెం బలం ఉపయోగించి తోసాడు. మెల్లిగా తెరుచుకుంది.

అందరూ అత్రుతగా పైనుండి చూస్తున్నారు. రవినిచ్చెన పైమెట్టు మీదనుండి క్రిందకు దూకడానికి సిద్ధంగా వున్నాడు.

తలుపు పూర్తిగా తెరుచుకోక ముందే ఆ సందులోనుండి మెషిన్ గన్ బారల్ బయటకు తొంగిచూసింది. ఆనంద్ చప్పన క్రిందకు వంగుని ఆ బారల్ వచ్చిన దిక్కును ఊహించి, చేతిని లోపలకు పోనిచ్చి ట్రిగ్గర్ నొక్కాడు. చిన్నగా మూలుగు, దానితోపాటు మెషిన్ గన్ బారల్ క్రిందకు ఒరిగిపోయింది.

ఆనంద్ రెండునిమిషాలు అలాగే కూర్చుండిపోయాడు. లోపలనుండి వినిపిస్తున్న మూలుగు ఆగిపోయింది. ఆనంద్ అందర్నీ దిగమని సైగచేసి, తలుపును బలంగాతోశాడు.

అదొక సన్నటిసందు. సందుకిరువైపులా సిమెంట్ తో ప్లాసింగ్ చేయబడ్డ సున్నటి గోడలు! వాటికి వేయబడిన తెల్లటి సున్నం ట్యూబ్ లైట్ కిరణాలకు మరింత తెల్లగా మెరుస్తోంది.

ఆనంద్ కాల్తో క్రిందపడిన సెంట్రీ మొహాన్ని ఆటు

యిటూ కదిపి చూశాడు. అతని ఛాతీ నిశ్చలంగావుంది. దెబ్బ రెండుతోడల మధ్యన తగిలినట్లుంది. కిక్కురుమన కుండా ప్రాణం పోయింది.

ఆనంద్ తన చేతిలోని సైలెన్సర్ రివాల్వర్ ని రవిచేతి కిచ్చి, కింద పడిన మెషిన్ గన్ అందుకుని, తలుపుయధా ప్రకారం మూసేసి, అది తెరుచుకోకుండా సెంట్రీ శవాన్ని అడ్డుగా పెట్టి ముందుకు సాగాడు.

అది దాదాపు ఇరవై అయిదు అడుగుల సన్నటిసారంగ మార్గం! మార్గానికిపైన పది అడుగులకొక మినిట్యూబ్ లెట్ వెలుగుతోంది. మార్గం చివర ఎడమవైపుగా ఒకటి కుడివైపుగా ఒకటి మార్గాలు విడిపోతున్నాయి.

నలుగురూ శబ్దం కాకుండా, అతి జాగ్రత్తగా ఊపిరి పీలుస్తూ ఆ కూడలిని చేరుకున్నారు. నోరుతెరచి యేదో అడగబోయిన రవిచోటిని మూసేసాడు ఆనంద్. కుడి చేతిప్రక్కగా యెవరో వస్తున్నట్లు బూట్స్ సౌండ్! ఆనంద్ అందర్నీ తన వెనుకగా నిలబడమని చేయి ఊపి, మెల్లిగా తిరిగిచూశాడు.

ఇంకొక సెంట్రీ లెటర్ తో సిగరెట్ వెలిగించుకుంటూ మెల్లిగా వస్తున్నాడు. ఆనంద్ మెషిన్ గన్ పొజిషన్ లోనే పట్టుకుని, అంతలోనే యేదో అలోచనతోచప్పున రవి చేతిలోని రివాల్వర్ లాగాడు. ఆ సరికే సెంట్రీ కూడ లిన చేరుకున్నాడు.

ఊహించని విధంగా అక్కడెవరో అపరిచితులుండ టంతో అతని కళ్ళు ఆశ్చర్యంగా విప్పారాయి. ఆనంద్ చేతిలోని రివాల్వర్ అతని మొహంలోని ఆ భావాన్ని అలాగే కాశ్వతం జేసేసింది. ఆనంద్ రివాల్వర్ పేలు

నూండగానే గోపి చటుక్కున ముందుకుదూకి, సెంట్రీ చావుకేక వేయకుండా నోరు మూసేశాడు. సెంట్రీమెడకు తగిలించివున్న మెషిన్ గన్ ను గోఖలే తీసుకున్నాడు.

“రవీ! నువ్వు ఎడమచేతి పక్కగా వెళ్ళిచూడు. గోపి ఇక్కడే కాపలా కాస్తుంటాడు. గోఖలేని కూడా నువ్వు సహాయంగా తీసుకెళ్ళు. నువ్వు వెళ్ళినవైపు విశేషం యేమీ లేనట్లయితే, నేను వెళ్ళిన దిక్కుగా రండి! గోపిమాత్రం ఇక్కడేవుండి ఎవరూ బయటకు పోకుండా కాపలా కాస్తుంటాడు” మంద స్వరంలో చెప్పాడు ఆనంద్.

రవి, గోఖలే ఆనంద్ చూపించిన దిక్కుగా బయలు దేరారు. ఆనంద్ కుడిచేతివైపు నడవడం మొదలుపెట్టాడు గోపి రెండో సెంట్రీ శవాన్ని తలుపు దగ్గరకు లాక్కెళ్ళి మొదటి శవం పక్కగా పడుకోబెట్టి, తిరిగివచ్చి, తన సొనంలో నిలబడ్డాడు.

## 9

ఆనంద్ కొంచెందూరం నడిచాడు. ఇంకొ పది అడుగులలో సొరంగమార్గం కుడిచేతివైపుకు మలుపు తిరుగు తోంది. ఆనంద్ మెల్లిగా అడుగులువేస్తూ, గోడదగ్గరకు చేరుకుని మలుపులో తొంగిచూశాడు.

పదిహేను అడుగుల దూరంలో గ్రీన్ కలర్ డోర్ కనబడుతోంది!

మెల్లిగా అక్కడకు చేరుకుని డోర్ ని తోశాడు. శబ్దంకాకుండా తెరుచుకుంది. అతని గుండెలు వేగంగా కొట్టుకుంటున్నాయి. మెషిన్ గన్ గట్టిగా పట్టుకొని లోపలకు ప్రవేశించాడు.

అదొక పెద్దహాలు! దాదాపు మినీథియేటర్ వెళ్ళాల్యం కలిగివున్న ఆ హాలులో మధ్యగా పొడవాటి టేబిల్! దానిమీద వరుసగా చిన్నచిన్న షోకేస్లు ఉన్నాయి. వాటిల్లో... ఏమున్నదీ సర్దిగా కనపడటంలేదు.

చుట్టుపక్కలా గోడలకు పెద్దపెద్ద ఫోటోలు, వాటికి మధ్యలో తెలవర్ణ చిత్రాలు తగిలించబడి ఉన్నాయి. హాలుకు నలుమూలలా ఎర్రటి హైపవర్ బల్బ్స్ వెలుగు తున్నాయి.

ఆనంద్ మొహంజో సంభ్రమాశ్చర్యాలు చోటుచేసు కున్నాయి. మనసు యేదో కీడును శంకిస్తోంది. స్వేద బిందువులు మొహం మీదనుండి, ఛాతీ మీదనుండి కారుతూ, నడుం దగ్గర ప్యాంట్ను తడుపుతున్నాయి.

తలుపును పూర్తిగా మూసేసి షోకేస్ల దగ్గరకు నడిచాడు. హాలు మొత్తం రెడ్ లైట్స్లో 'డేంజర్' అనే ట్లుగా, నిప్పుల కొలిమిలా వెలిగిపోతుంది. వాటి ప్రకాశానికి ఆనంద్ శరీరం రక్తవరంబోకి మారింది. అతని శరీరంమీద కారుతున్న స్వేద బిందువులు రక్తబిందువులుగా భ్రమ కలిగిస్తున్నాయి.

ఆనంద్ మొదటి షోకేస్ దగ్గరకు వచ్చాడు. దాని నిండుగా యేదో రసాయినిక ద్రవం ఉంది. ద్రవంలో...

ఆనంద్ ఉలిక్కి పడ్డాడు. కళ్ళు చిట్లించి చూశాడు నిజంగానేనా?!

ద్రవంలో యేడాది వయసు పాప నిదురబోతూ ఉంది. రక్తపు ముద్దను మానవాకారంగా మలచినట్లుందా నిరీవజ్జ శరీరం!

ఆనంద్ ఆలోచిస్తూ రెండోకేస్ దగ్గరకు వచ్చాడు.

అందులో మూడేళ్ళ పసివాడి శరీరం! కాళ్ళూ చేతులు సన్నగా ఉన్నాయి. పోలియోవ్యాధి! ఇంకొకదాని దగ్గరకి వెళ్ళాడు. దానిలో ఆరేళ్ళపాప శరీరం!! శరీరమంతా పుళ్ళు! కాలు ఒకటి సన్నగా వంకరగా ఉంది. పొట్టయెత్తుగా ఉబ్బివుంది!

ఆ టేబిల్ మీద మొత్తం పదమూడు షోకేస్ లున్నాయి యేడాది వయసునుండి అరవై యేళ్ళ వయసువరకు గల మానవ నిర్జీవ శరీరాలు! ప్రతి శరీరంలోను యేదోవొక లోపం కనబడుతోంది. యేదోవొక వ్యాధి సోకినట్లుగా ప్రత్యక్షంగా తెలుస్తోంది. కొన్ని శరీరాలు అంతటి ఎరుపు కాంతిలో కూడా నల్లగా మసిపూసినట్లు కనబడుతున్నాయి.

ఒక్కొక్కదాన్ని చూస్తున్నకొద్దీ ఆనంద్ మెదడు మొద్దు బారిపోతోంది. షోకేస్ లో శవాలు ప్రాణాలు పోయి కూడా ఆనంద్ కు యేదో రహస్యం మూగగా చెబుతున్నాయి. ఆనంద్ వాటి మూగభాష అర్థం చేసుకోలేక సతమత మవుతున్నాడు.

గోడలకు తగిలించబడిన ఫోటోలను, తెలకర చిత్రాలను నిశితంగా పరిశీలించిన ఆనంద్ కు ఆ మూగభాష అర్థం యేమిటో తెలిసిపోయింది.

ఆనంద్ ఒక్కసారిగా కంపించిపోయాడు. అతని నరనరంలోనూ భయం, ఆవేశం రక్తంతో కలిసి ప్రవహిస్తున్నాయి. అతని శరీరం టైఫాయిడ్ కు గురయిన దానిలా వొణికిపోతుంది. రక్తం వేగంగా ప్రవహిస్తూ, అతని మెదడులోకి తంతోంది. అతనిలోని ఆవేశం కళ్ళద్వారా చెవులద్వారా వేడి సెగలుగా వెలువడుతోంది.

ఆ నరరూప రాక్షసులను కండలు కండలుగా నరికితే గానీ తన ఆశ్మ శాంతించదు. వాళ్ళందరినీ సజీవదహనం చేయాలి! వాళ్ళను ఈలోకంలో జీవింప చేసినట్లయితే ఊజుకు వందలమంది ప్రాణాలను చిత్రకథ జేస్తారు. ఆ విలువైన ఊటువెనుక, ఇంపాలాకార్లు వెనుక యింత భయంకర క్రీడలు నాట్యమాడుతున్నాయని యెంతమంది అమాయక ప్రజలు గ్రహించగలరు?

క్రూరమృగాల బారిన వొకరిద్దరు పడతారు. కానీ ఈ రాక్షసుల బారినపడి మొత్తం మానకజాతే అంతులేని, ఊహించలేని ఈతిబాధలకు గురయ్యే ప్రమాదం ఉంది! ఈ రాత్రికి వాళ్ళ అంతుమాడందే తను ప్రాణాలతో యెవ్వరి మొహం చూడకూడదు! దృఢంగా నిశ్చయించు కున్నాడు ఆనంద్.

అతని ఒళ్ళంతా చెమటలు పట్టేశాయి. చుట్టూ పక్కలా మరోసారి పరికించి చూశాడు. హాలుకు మరొక వైపు రెడ్ కలర్ డోర్ ఉంది!

ఆనంద్ అటువేపు నడచి, డోర్ నితోకాడు. మెల్లిగా తెరచుకుంది. లోపలనుండి గంభీరంగా ఇంగ్లీషులో ఉపన్యసిస్తున్న స్వరం ఒకటి వినబడుతోంది. ఇదేనన్నమాట రహస్యపు సమావేశం! ఆనంద్ కు ఆ స్వరాన్ని ఇంతకు ముందు ఎక్కడో విన్నట్లు అనుమానం వేసింది.

నిమిషంపాటు లోపలికి వెడదామా, వద్దా అనే సంశయంతో అక్కడే నిలబడి పోయాడు.

గదిలో వినిపిస్తున్న ఉపన్యాసం ఆగిపోయింది.

ఆనంద్ చెవులు రిక్కించాడు.

“కమిస్ మిస్టర్ ఆనంద్! వెనక్కు తిరిగిపోవాలని

ప్రయత్నించావో నీ శవంకూడా ఆ షాకేస్ లో సానం చేసుకుంటుంది, మర్యాదగా మెషిన్ గన్ డోర్ దగ్గరే వదిలేసి లోపలకురా!" గంభీరంగా వినిపించింది గదిలో నుండి.

ఆనంద్ ఒక్కక్షణం ఉక్కిరిబిక్కిరి అయ్యాడు.

తన ఉనికిని ఎలా తెలుసుకో గలిగాడు? తనను చూడకుండానే గన్ ఉన్న సంగతికూడా పసికట్టాడు. ఇది ఎలా సాధ్యం?

అలోచిస్తున్న ఆనంద్ వీపుకు యేదో చల్లగా తగిలింది. అదేమిటో అరక్షణంలో గ్రహించాడు ఆనంద్. మెషిన్ గన్ బారల్! అంటే తన వెనుక రెడీగానే ఉన్నారన్నమాట! ఆ ఉన్నవ్యక్తి సారంగ మార్గంలోనుండి వచ్చిన వాడై ఉండటానికి వీలేదు. ఖచ్చితంగా ఈ రూమ్ లోనే ఉండి ఉంటాడు. అతనికి ఆ అవకాశం యెక్కడుంది? బహుశా టేబిల్ క్రింద దాక్కుని ఉండి ఉండాలి!

“మిస్టర్ ఆనంద్! డోంట్ వేస్ ఆవర్ టైమ్! ప్లీజ్ కమిన్ క్వీక్!” అధికారంగా వినిపించిందా స్వరం.

ఆమాట వింటూనే ఆనంద్ లోని గోషం బుసకొట్టింది. కాలితో డోర్ ని బలంగా తన్నాడు. అంత బరువు గల ఇనుప తలుపు విసురుగా వెనక్కు వెళ్ళి గోడకు కొట్టుకుంది.

లోపలకు ప్రవేశించాడు.

## 10

అదొక పెద్దగది! గదిమధ్యలో పెద్ద టేబిల్! టేబిల్ మీద ఫ్లవర్ వేజ్ లు. వాటిల్లో రకరకాల అందమైన పుష్ప గుచ్ఛాలు. వాటి వెనుకగా టెలివిజన్ సెట్స్!

తేబిల్ కి ఇటువైపున కర్చీలో ఎవరో దృఢకాయుడు కూర్చుని వున్నాడు. అతని మొహం టెలివిజన్ సెట్స్ వైపుంది. అతని వెనుక భాగం ఆనంద్ వేపు వుండటం వలన అతను ఎవరయినది పోల్చుకోలేక పోతున్నాడు. అతని నోటిలోపైపు నిర్లక్ష్యంగా పొగలు చిమ్ముతోంది.

తేబిల్ కు ఇరు ప్రక్కలా చిన్నచిన్న టేబుల్స్ ఉన్నాయి. వాటి వెనుకవున్న కర్చీలలోని వ్యక్తులలో కొందరు ఇతర రాష్ట్రాలవారు, కొందరు విదేశీయులు.

ఆందరిమందు టేబిల్స్ మీద విస్కీ బాటిల్స్, వాటి పక్కనే ప్లేట్స్ లో ఏవోపదార్థాలు ఉన్నాయి. ఒక్క బాస్ తప్ప ఆందరూ ఆనంద్ నే చూస్తున్నారు.

ఆనంద్ గన్ ని ఒకమూలగా విసిరి, చుట్టూ గమనిస్తూ ఒక్కొక్క అడుగేవేస్తూ బాస్ ని సమీపించాడు. ఆనంద్ కదలగానే ఇనుప తలుపు దబ్బమని మూసుకు పోయింది.

రివాల్యూంగ్ ఛేర్ ఇటు తిరిగింది. మందహాసంచేస్తున్న బాస్ ని చూడగానే ఆనంద్ ఉలిక్కిపడ్డాడు.

“నువ్వా?...” ఆశ్చర్యం, ఆవేశం మిళితమైన స్వరంతో అరిచాడు ఆనంద్.

“యస్! అనవసరంగా ఆవేశపడకు! బి. పి. రావడానికి ఆస్కారముంది. శాంతంగానే ఏపనయినాచక్క బెటూలి” అంటూ, మిగతావాళ్ళ వేపు తిరిగి, “ఇతని పేరు ఆనంద్! ఇది వరకు యస్. బి. ఐ. లో పనిచేశాడు ఇప్పుడు ప్రయివేటుగా కేస్ లు టేకప్ చేసుకుంటున్నాడు. ఇతనికి ఇప్పటికీ ఆ శాఖతో సంబంధం వుందని నా అనుమానం!” ఆనంద్ ని పరిచయం చేశాడు యింగ్లీషులో.

“కమాన్ ఆనంద్! ఇలా నా ప్రక్కన కూర్చోండి!” బాస్ ఆహ్వానించాడు. ఆనంద్ బాస్ పక్కనున్న కుర్చీ ఇవతలికి లాగి కూర్చున్నాడు. బాస్ అతనికి కూడా కొంచెం విస్కీ పోసి, గ్లాస్ ఆనంద్ ముందుకు తోసాడు. ఆనంద్ సంకోచంగా గ్లాస్ లోని విస్కీని రెండు గుటకలు వేసాడు.

గొంతులోనుండి వెచ్చగా లోపలకు దిగిన విస్కీ అలసిపోయిన శరీరానికి మనస్సుకి మతునినూ ఆహారపరుస్తోంది. జేబులోనుండి సిగరెట్ ప్యాకెట్, లైటర్ తీసి సిగరెట్ అంటించాడు.

అందరూ ఆనంద్ ని, బాస్ ని మార్చి మార్చి చూస్తున్నారు.

బాస్ గొంతు సవరించుకుని ఇంగ్లీషులో ఉపన్యాసం మొదలుపెట్టాడు. టి. వి. నెట్స్ ప్రక్కగా పెద్ద టేబుల్ రికార్డర్ ఆన్ లో ఉండటం ఆనంద్ గమనించాడు. బాస్ ఉపన్యాసం ప్రవాహంలా సాగుతుంది.

“మెడియర్ పార్టనర్స్! మీ సలహా, సహాయాలతో నేను ఇండియాలో ఎంతో అభివృద్ధిని సాధించాను. నా పథకాలు చాలావరకు విజయవంతమవుతున్నాయి. మీరు ఇచ్చిన ప్రణాళిక ప్రకారం మొత్తం అన్ని నగరాలలోనూ ప్రావిజన్ స్టోర్స్ లు, మెడికల్ షాప్స్, ఫెర్టిలైజర్స్ ఏజన్సీలు నెలకొల్పాను. అన్నిటిలోనూ మన సొంతతయారీ సరుకు మూడువంతులు అమ్ముడుపోతుంది.

ముఖ్యంగా పెద్ద పెద్ద హాస్పిటల్స్ ప్రక్కనే ఉన్న మన మెడికల్ షాపుల్లోని సరుకు బాగా పని చేస్తోంది. పోతే. మిఠాయిలకు వేసే రంగులలో కూడా మన ప్రయత్నం విజయవంతమయింది. ముఖ్యమైన సి మెంట్

స్టాకిస్ట్స్, ఆయిల్ మిల్ ఓనర్స్ మనచేతుల్లో కీలుబొమ్మలయ్యారు.

పెద్దపెద్ద కంపెనీల లేబిల్స్ సీల్స్ తయారు చేయడంలో మనవాళ్ళు మంచి ప్రావీణ్యం సంపాదించారు. చంటి పిల్లలకు పోలియోడాప్స్ కు బదులుగా మనం తయారు చేసే స్టోపాయిజన్ స్లైస్ అవుతుంది.

ఇకపోతే మొన్నమధ్య మీరు తెచ్చిన మందులతో పంటలను సమూలంగా నాశనం చేయడానికి యెనలేని కృషి జరుగుతోంది. వాటిలోకూడా సక్సెస్ అయ్యే సమయం ఆసన్నమవుతోంది. మన తరువాత ప్రయత్నం బాటిల్స్ లో పాలిథిన్ బ్యాగ్స్ లో సరఫరా అవుతున్న పాలనుకూడా స్వాధీనం చేసుకోవడమే!”

బాస్ చెప్పడం ఆపి గ్లాసులోని విస్కీ రెండుగుట కలు వేసాడు.

విదేశీయులలో ఒకడు షార్లహాండ్ లో బాస్ ఉపన్యాసం నోట్ చేస్తున్నాడు.

“మిస్టర్! భూషణ్ రావ్!... ఈ కర్తీ ప్రపంచాన్ని స్థాపించడంలో మీ ముఖ్యోద్యోగి మేమిటో?” గంభీరంగా అడిగాడు ఆనంద్.

భూషణ్ ఎస్టేట్స్ ఓనరు అయిన భూషణ్ రావ్ నవ్వాడు. పెద్దగా నవ్వాడు.

“ఈ కర్తీ ప్రపంచాన్ని నా స్వార్థంకోసం స్థాపించాను ఇది కేవలం నా ప్రయోగకాల మాత్రమే! మేం తయారు చేసే కర్తీ మందులు, ఆహారపదార్థాలు కొంతమంది మీద ప్రయోగిస్తున్నాము. ఈ ప్రయోగాల వలన కర్తీ డోసేజ్ సరిపోతుందా లేక ఇంకా కలపాలా అని నిర్ణయిస్తాము.

ఒకొసారి డోనేజ్ ఎక్కువై ఇమ్మిడియేట్ ఎఫ్ఫెక్ట్ చూపడం వలన చస్తుంటారు. అలా చచ్చినవార్య శవార్తే నువ్వు యిందాక షోకేస్ లో చూశావు! వారిలో నీవు వెదికే సుందరం శవంకూడావుంది. నాలాంటి వృక్షాన్నుండి ఎన్నో బలమైన వేరులు ఈ సంఘంలో పాతుకుపోయి ఉన్నాయి. వాటిని సమూలంగా పెకిలించడం నీలాంటి వ్యక్తుల వలన ఆయేపని కాదు.”

ఎంతో గర్వంగా చెప్పుకుంటూపోతున్న భూషణ్ రావ్ ఆనంద్ కళ్ళకు డ్రాక్యులాలా కనబడుతున్నాడు.

“ఒకచిన్న అనుమానం...” నోట్సు వ్రాస్తున్నతను అడిగాడు.

“ఏమిటి?” అడిగాడు భూషణ్ రావ్.

“నేను ఎన్నో ఇన్ వెస్టిగేషన్స్ గురించి విన్నాను, చదివాను. చూసాను. కాని మిస్టర్ ఆనంద్ ఈకేస్ లో ఇంతవరకూ ఎలా రాగలిగారో ఊహించలేక పోతున్నాను. ఆయనకు అధ్యంతరం లేకపోతే కొంచెం మా సందేహాలను తీర్చగలరు” విషయంగా, నమ్రతగా అడిగాడతను.

ఆనంద్ ఒకనిముషం మానంగా ఉండిపోయాడు. అతనికళ్ళు టేవ్రికార్డర్ నే తీక్షణంగా చూస్తున్నాయి. అది తిరుగుతూనే వుంది. ఆనంద్ ఆలోచించాడు.

తన పరిశోధన వివరాలు చెప్పడం మంచిది. ఇప్పుడు చెబితేనే అవిగూడా టేవ్ అవడానికి అవకాశముంది. తాను చంద్రశేఖర్ వచ్చేసరికి ప్రాణాలతో ఉండక పోవచ్చు. అతను ఎలాగూ వీళ్ళందర్నీ వదిలిపెట్టడు. ఈకేస్ గురించి అతనికి స్టేట్ మెంట్ తన శవం యివ్వ

లేదు. కాబట్టి వాళ్ళకు వివరాలు తెలియడానికి ఈ టేవ్రికార్డర్ చాలా ఉపయోగపడుతుంది.

ఈ నిశ్చయానికి వచ్చిన ఆనంద్ గానులో మిగిలివున్న విస్కీనికూడా గొంతులో పోసుకొని, మరో సిగరెట్ వెలిగించి, కళ్ళుమూసుకుని, కేసు మొదటినుండి సింహావ లోకనం చేసుకుంటూ చెప్పడం ప్రారంభించాడు:

“మిస్టర్ రావ్ మొదట ఈ కేస్ గురించి చెప్పినప్పుడు చాలా చిన్న కేస్ అనుకున్నాను. నేను మోహన్ దాస్ ని కలుసుకున్నప్పుడు కూడా అతనిని అనుమానించ లేక పోయాను. బహుశా సుందరం బ్లాక్ మెయిల్ చేయడానికి ఈపని చేశాడా అనే అనుమానం కూడా రాక పోలేదు.

కానీ, సుందరం చేసిన తెలివయిన పని ఒకటివుంది. మీరు అతన్ని అవుట్ డోర్ నెగటివ్ తో సహా మాయం చేసి, ఇక్కడకు తీసుకురాగానే సుందరం, ఆ నెగటివ్ ని బాగా పరీక్షించి దానిలో ఉన్న వింతను కనిపెట్టి సమయ స్ఫూర్తిగా, ఆ నెగటివ్ లోనుండి మూడు డ్రేమ్ములు కట్ చేసి దాచుకుని లాబ్ లో మిగతా నెగటివ్స్ తీసుకెళ్ళడానికి ఆ డ్రేమ్స్ ని మీ మనుష్యులు చూడకుండా అతని ఫ్రెండ్ అయిన లాబ్ వర్కర్ కు ఇచ్చి, నాకు అంద జేయమన్నాడు.

మీరు యింత గా కష్టపడి మనిషి తో సహా మాయం చేసిన ఆ అవుట్ డోర్ నెగటివ్ లో ఏముందో అప్పటి వరకూ ఎంత గా ఆలోచించినా ఊహించ లేక పోయాను.

ఆ డ్రేమ్స్ ని ప్రింట్ కు ఇచ్చాను.

ఆ తరువాత నేను రావ్ తో డాక్యుమెంటరీ ప్రాజె

కన్ చూడగానే టైమింగ్ సెన్స్‌లో మోహన్ దాస్  
నాకు మాపించిన ప్రాజెక్ట్ రిపోర్టులో కూడా ఉన్నట్లుగా  
అనుమానమేసి, అతన్ని కలుసుకోబోయాను. కాని నన్ను  
వెంబడిస్తున్న మీ మనుష్యులు ఆ విషయం గ్రహించి,  
నేను అతన్ని కలుసుకోకముందే హత్యజేసారు.

ఆప్పటివరకూ నేను ఈ కేసులో నేరనుడు సుందరం  
ఒక్కడే అనుకున్నాను. కాని, మోహన్ దాస్ నన్ను  
మభ్యపెట్టడం, ఆ రహస్యం తెలుసుకునే లోపుగానే  
అతను చావడం వలన ఇందులో ఇంకా చాలా చేతులు  
న్నాయని గ్రహించాను.

ఈలోగా సుందరం యిచ్చిన త్రీప్లేమ్స్ బక్ ప్రింట్  
వచ్చింది. దానిని మేగ్నిఫైయింగ్ లెన్స్‌లో అతిదీక్షగా  
పరీక్షించగా ఇంత కథకు మూలకారణం ఏమిటో తెలిసి  
పోయింది.”

ఆనంద్ చెప్పడం ఆపి, రెండు నిమిషాలు కళ్ళుమూసు  
కుని, కుర్చీలో వెనక్కు జారగిలపడ్డాడు.

అందరూ ఆసక్తిగా ఆనంద్ నే చూస్తున్నారు. టేవ్  
రికార్డర్ తిరుగుతూనే ఉంది. ఆనంద్ మరో సిగరెట్  
వెలిగించి చెప్పసాగాడు.

“ఆ ప్రేమ్స్ లోని దృశ్యం చాలా మనోహరంగావుంది  
మేఘాలు గుంపులు గుంపులుగా ఉన్నాయి. వాటిక్రింద  
కనుచూపు మేరవరకూ ఎటుచూసినా సరుగుదు తోటలు.  
ఆ తోటల్లో ఎక్కడో దూరంగా అతి చిన్నగా కనబడు  
తున్న చిన్న విమానం!...” ఆనంద్ చెప్పడం ఆపి,  
భూషణ్ రావ్ మొహంలోకి చూసి నవ్వాడు.

భూషణ్ రావ్ కళ్ళునిప్పులు రాలుస్తున్నాయి. బాగా

త్రాగి ఉండడం వలన అవి జ్యోతుల్లా వెలుగుతున్నాయి అనంద్ ను కళ్ళతోనే భస్మం చేసేట్లుగా క్రూరంగా చూస్తున్నాడు.

“చాలా సుందరంగావున్న ఆదృశ్యమే భూషణ్ రావ్ పాలిటశని అయింది. ఆ చిన్న విమానాన్ని ప్రాధ్యూసర్ రావ్ గాని, షూటింగ్ లో పాల్గొన్న బృందంగాని చూడలేదు.

మోహన్ దాస్ దానిని ప్రింట్ చేసి, ఆ దృశ్యాలు తన మేనమామ అయిన భూషణ్ రావ్ ఎస్టేట్స్ కు సమీపంలో తీసిన షాట్స్ గనుక క్యూరియూసిటీతో థియేటర్ లోనే రెండుమూడుసార్లు వేసి చూశాడు. మోహన్ దాస్ చిన్న వయసులో ఈ ఎస్టేట్స్ లోనే ఉండేవాడట! ఆ ఇంటరెస్ట్ వలన, తాను ఆ ప్రదేశాలను చూసి చాలా కాలం అవడం వలన, ఆ ఫిల్మ్ ప్రింట్ ను యొక్కవసార్లు థియేటర్ లో వేసి చూశాడు.

అయితే ఫిల్మ్ లో అతిచిన్నగా కనపడే ఆ విమానం స్క్రీన్ మీద చాలా స్పష్టంగా కనపడింది. అతనికి మామగారు చేసే ఈ కత్తిప్రపంచాల బిజినెస్ తెలిసే ఉంటుంది. ఆ అనుమానం మీద భూషణ్ రావ్ కు చూపించాడు.

ఆ ప్రదేశంలో విమానాశ్రయం ఏమీలేదు. ఎయిర్ ఫోర్స్ కు సంబంధించిన ట్రయినింగ్ సెంటర్స్ కూడా లేవు! అక్కడసలు న్యూస్ పేపర్ పేజీ గాని, పోస్టల్ పేజీ గాని లాండ్ అయే అవకాశంలేదు! ఐతే అక్కడా పేజీ ఎందుకు దిగింది?

ఎన్నో అనుమానాలను రేకెత్తించే ఆ విమానాన్ని సెన్సార్ లో తప్పకుండా గమనిస్తారు. లేకపోతే ఫిలిమ్స్

డివిజన్ లో తమనించి ఆరాతీసారు. అప్పుడిక డొంకంతా కదులుతుంది. ఈ భయంతోనే భూషణ్ రావ్ సుందరాన్ని, నెగటివ్ ని మాయం చేశాడు.

ఆ ప్రదేశంలో పేన్ ఉండటానికి కారణం ఏమిటోనని నాకూ అనుమానం వచ్చింది. నా అసిస్టెంట్స్ తో వివరాలు లాగాను. చాలా విషయాలు తెలిసాయి. ప్రదేశం తెలిసిన తరువాత ఆ విమానం ఈ సరుగుడు తోటల్లో ఎందుకు దిగిందో ఊహించ గలుగుతున్నాను. కత్తిలలో ఉపయోగపడే మందులను భారీ యెత్తున ఆ విమానంలో ఇండియాకు విదేశాలనుండి స్లయి చేస్తున్నారని కనిపెట్టాను” ఆనంద్ చెప్పడం ఆపాడు.

అప్పటివరకూ మానంగా వింటున్న నాయకులు చిన్నగా కరతాళ ధ్వనులు చేశారు.

“మిస్టర్ ఆనంద్ ది నూపర్ బ్రెయిన్! ఒక్క చిన్న కూపట్టుకుని ఇంతవరకూ పరిశోధించుకుంటూ వచ్చాడంటే చాలా అభినందించాలి! మిస్టర్ రావ్! ఆనంద్ లాంటి వాళ్ళు మనపథకంలో చాలా ఉపయోగపడే అవకాశం ఉంది. ఎంత డబ్బయినా ఆఫర్ చేద్దాం! అతను మన కాంట్రాక్టుకు అంగీకారం తెలిపినట్లయితే, నేను మా దేశంలోవున్న ఇతర సభ్యులతో మాట్లాడి ఇమ్మిడియేట్ అప్పాయింట్ చేద్దాం!” ఉత్సాహంగా అన్నాడొక విదేశీయుడు.

భూషణ్ రావ్ సూటిగా ఆనంద్ మొహంలోకి చూస్తున్నాడు.

ఆనంద్ ఏ భావమూ కనబరచకుండా, మానంగా కళ్ళుమూసుకుని ముందు ఏం చేయాలా అని ఆలోచిస్తున్నాడు.

అందరూ అతను తాము అడిగిన దానిగురించి ఆలోచిస్తున్నాడనుకుని చిన్నగా నవ్వుకొని, గ్లాసుల్లోని విస్కీ చప్పరిస్తున్నారు. మూడు నిమిషాలు గడిచిపోయాయి. 'టేవ్ రన్ అవుట్ అయింది.'

రావ్ రికార్డర్ ను ఆఫ్ చేసి టేవ్ ను ప్లాస్టిక్ పేపర్ లో వేసి టేబిల్ పక్కగా తోశాడు.

ఆనంద్ శరీరం కొంచెం మొద్దుబారింది. మెదడును మత్తుస్వాధీనం చేసుకుంటోంది. గుండెల్లో ధైర్యం, ఏదో తెలిసి తెలింపు పరవళ్ళు తొక్కున్నాయి. ఇక త్రాగడం ఆపివేస్తే మంచిదనుకున్నాడు. ఆ లిమిట్ దాటితే తను చేయవలసిన కార్యానికి మోసం వస్తుందనే ఆలోచన అతన్ని విస్కీకి దూరంగా తోస్తుంది.

ఆనంద్ నోరు తెరచి ఏదో చెప్పబోయాడు.

అంతలోనే ప్రక్కగది తలుపులు తెరుచుకుని భూషణ్ రావ్ కుడిభుజమైన డాక్టర్ పటేల్ లోపలకు ప్రవేశించాడు. అతని చేతిలో లావుపాటి ఫైల్ వుంది. అతను డోర్ ను మూసి, భూషణ్ రావ్ దగ్గరకు వచ్చి, ఫైల్ ను అతని ముందున్న టేబిల్ మీద పెట్టాడు. అప్పుడు చూశాడు ఆనంద్ ని! ఆశ్చర్యంతో అతని నోసలు పెకిలేచాయి.

“బాస్! ఈయనెవరు?” అడిగాడు ఆనంద్ ని పరిక్షగా చూస్తూ.

భూషణ్ మొహంలో భావాలు మారడం ఆనంద్ గమనిస్తూనే వున్నాడు.

“ఈయన పేరు ఆ...నంద్! మన కల్తీ ప్రపంచం మీద చాలా పెద్ద రిపోర్టు తయారుచేశారు. ప్రస్తుతం మన

ఆతిథ్యాన్ని గౌరవిస్తున్నారు” వెటకారంగా ఒక్కొక్క మాటే చెప్పాడు భూషణ్.

పటేల్ నమ్మనట్లుగా చూస్తున్నాడు.

“మిస్టర్ పటేల్! నీవు వెళ్ళి వెంటనే మన బలగాన్ని తీసుకురా క్విక్!”

పటేల్ జేబులోనుండి రివాల్వర్ తీసి, దాన్ని ఒక సారి ఎగురవేసి పట్టుకుని తలుపువైపు నడవబోయాడు.

“అను!” భూషణ్ రావ్ కోపంగా అరిచాడు.

“తెలివతక్కువగా ప్రవర్తించబోతున్నావు. ఆ దారి వెంబడి వెడితే నువ్వు ఈ అండర్ గ్రౌండ్ నుండి పెక్కి వెళ్ళడం సంగతి అటుంచి, సరాసరి ఈ లోకాన్నుండే పెక్కి పోతావు!” భూషణ్ రావ్ అతన్ని దగ్గరకు రమ్మని పిలిచి, టెలివిజన్ స్విచెస్ ఆన్ చేశాడు.

ఆ టి.వి. స్టాన్ మీద నాలుగు కమేరాల నుండి ఒకే సారి ప్రసారమవుతున్న దృశ్యాలు కనబడుతున్నాయి. ఫ్రాన్స్ నుండి తెప్పించిన సెట్ అది! ఆ స్టాన్ ని నాలుగు భాగాలుగా విభజించినట్లు నాలుగురకాల దృశ్యాలు ప్రసారమవుతున్నాయి.

మొదటి దృశ్యంలో మెషిన్ గన్ పుచ్చుకుని అతి జాగ్రత్తగా అటూఇటూ చూస్తున్న గోపీ కనబడుతున్నాడు. ఇంకొకదానిలో రవి, గోఖలే గదిగోడలను పరీక్షిస్తూ కనబడ్డారు. దానిక్రింద దృశ్యంలో రెడ్ లెట్ ఫోక సెస్ వున్న హాలు కనబడుతోంది. దానికి ప్రక్కగా కనబడేదానిలో ఒక పెద్ద హాలులో కత్తిమందుల లాబారేటరీ!

పటేల్ ఉక్కిరిబిక్కిరి అయాడు. కోపంతోనో,

భయంతోనో ఆ త నరాలు వుబ్బాయి. కళ్ళలో ఆందో  
ళన స్పష్టంగా కనబడుతోంది.

“పటేల్! యింకొకదారిన వెళ్ళు! పని త్వరగా  
చేసుకురా!” భూషణ్ రావ్ ఆజ్ఞాపించాడు.

పటేల్ దాదాపు పరుగెత్తితూగా ఆ హాలుకు మరో  
ప్రక్కనున్న డోర్ తెరుచుకుని వెళ్ళిపోయాడు.

## 11

“గోఖలే! ఈ రూమ్ ని చూస్తే నీ కేమనిపిస్తోంది?”  
అడిగాడు రవి సీలింగ్ ని పరీక్షగా చూస్తూ.

“కారణం ఊహించలేకపోతున్నాను గానీ, ఈ రూమ్  
చాలా చల్లగావుంది. ఎయిర్ కండిషన్డ్ మాత్రం కాదు”  
అన్నాడు గోఖలే.

రవి తలూపి, సీలింగ్ ని చేత్తో తడిమాడు. కొంచెం  
చెమ్మగావుంది. పగులు ఎక్కడైనా కనబడుతుందేమోనని  
వెదికాడు. కనబడలేదు!

“ఈ రూమ్ పైన తప్పకుండా చెరువు వుండివుంటుంది.  
నాకు ఒక విడియా వచ్చింది. నువ్వు ముందు ఈ తలుపు  
లన్నీ తెరుచుకుంటూ వెళ్ళి, ఈ మార్గం ఎక్కడకు వెదు  
తుందో చూసిరా!” చెప్పాడు రవి.

గోఖలే తలూపి, ఉత్సాహంగా రూమ్ కు మరో ప్రక్క  
నున్న తలుపు తెరిచాడు. సన్నటి సొరంగ మార్గం! చాలా  
దూరం నడుచుకుంటూ రెండు మలుపులు తిరిగి, మార్గం  
చివరకు చేరుకున్నాడు. అక్కడొక ఇనుప తలుపు!  
బలమంతా ఉపయోగించి లాగాడు. భారంగా కదిలిందా  
తలుపు!

తలుపు తెరిచిచూచిన గోఖలే ఆశ్చర్యపోయాడు.

అక్కక కూడా నిచ్చెన ఒకటివుంది. పైన చెక్క తీసేసి నట్లుంది. బహుశా, ఇది యింకొక మార్గం అయివుంటుంది ఈ ప్రదేశం నాలుగు భవనాలకు వెనుక గా వుండివుండాలి! ఆలోచిస్తున్న గోఖలే పైనుండి ఏవో అరుపులు, తుపాకీ శబ్దాలు లీలగా వినబడుతున్నాయి. సెంట్రీలు ఇటువేపు వస్తూండివుండవచ్చు.

ఈ ఊహ కలగానే కుమార్, తలుపు మూసి వేగంగా వెనక్కు తిరిగి రవి దగ్గరకు పరుగెత్తి, తన ఆనుమానం వెలిబుచ్చాడు.

“నువ్వు చెప్పినట్లుగానే జరగడానికి ఆవకాశముంది. ఈ యామ్లోనుండి యిప్పుడు నువ్వు బయటప వెళ్ళిన తలుపులు మూసేసిరా!” చెప్పి, రివాల్వర్ తీసి, సీలింగ్ దగ్గరగా పెట్టి, రెండుసార్లు కాల్చాడు రవి! సీలింగ్ చెక్కలు వూడి, సన్నగా నీరు కారసాగింది. రవి సంతోషంగా ఆ రంధ్రానికి ప్రక్కగా మరో రెండుసార్లు కాల్చాడు. రంధ్రం పెద్దదయి లావుపాటి ధార శబ్దం చేస్తూ పడుతోంది.

కుమార్ రెండోమార్గం తలుపేసేసి రవిదగ్గరకు వచ్చి, ఆశ్చర్యంగా నీటి ధారనిచూస్తూ నిలబడ్డాడు.

“కుమార్! మనం యిప్పుడు చాలా జాగ్రత్తగా ప్రవర్తించాలి. మనం వచ్చినదానినే గోపీదగ్గకు వెడదాం! మనం వెళ్ళేదారికున్న తలుపును మాత్రం ఏమాత్రం సందులేకుండా మూయాలి! ఇటువంటి పరిస్థితుల్లోకూడా ఆ తలుపును ఎవరూ తీయకుండా జాగ్రత్త వహించాలి! రెండోమార్గం నుండి వచ్చే సెంట్రీలకు తప్పకుండా జలగండం వుంది. మనం వెళ్ళే దారికూడా నీళ్ళమయం

అయినట్లయితే అందరం యింకామారం లేకపోవడంవలన ఈ అండర్ గ్రౌండ్ లోనే చావాల్సివస్తుంది” చెప్పి, ఆ రంధ్రానికి ప్రక్కగా మరో రెండుసార్లు కాల్చాడు రవి.

నీటి ఒత్తిడికి రంధ్రం క్రమంగా పెద్దదౌతోంది.

రవి, గోఖలే తలుపువేసి, నాలుగైదుసార్లు బలంగా లాగి, నీరు ఆవైపు రాదని నిరారణ చేసుకుని, గోపీ కాపలా కాస్తున్న ప్రదేశం వేపు పరుగెత్తారు.

## 12

“మెగాడ్! ఈ వెధవలు అనుకున్న పని చేశారు. సెంట్రీలు వచ్చే రెండో మార్గాన్ని నీటితో బ్లాక్ చేసేశారు. ఆ వెధవలు తప్పకుండా ఇందులో ఇరుక్కుంటారు మనం ఇప్పటికే నా మొదటి మార్గాన్నుండీ బయట పడాలి!” భూషణ్ రావ్ లేచి నిలబడ్డాడు.

అప్పటివరకూ ఫోక సెస్ గమనిస్తున్న గోపీ కమెరాకు అందకపోవడం వలన టి. వి. లో కనబడటంలేదు. భూషణ్ రావ్ టేబిల్ సారుగులోనుండి రివాల్వర్ తీసి, ద్వారంవేపు తిరిగాడు.

తలుపులు తెరుచుకుని గోపీ లోపలకు ప్రవేశించాడు. అతని చేతిలోని మెషిన్ గన్ సూటిగా భూషణ్ రావ్ కు గురిపెట్టబడివుంది.

విదేశీయులు భయంగా భూషణ్ రావ్ నే తడేకంగా చూస్తున్నారు.

“బాస్! ముందా రివాల్వర్ ఇటు విసిరేయ్! మీలో ప్రతి ఒక్కరి దగ్గరా రివాల్వర్ వుందని నాకు తెలుసు! త్వరగా యిటు విసిరేయండి! లేదా నేనొక రాండ్

కాలాల్ని వస్తుంది” గర్జించాడు గోపీ.

భూషణ్ మొహం కండగడలా మారింది. గోపీ ఆజ, ఆనంద్ చిరునవ్వు అతనికి మరింత కారాన్ని రాస్తున్నట్లనిపించింది.

“ఆ రూమ్లో కాపలాకాసే వెధవ లాబారేటరీకి తగలబడ్డాడులావుంది” కసిగా గొణుక్కుంటూ విధిలేక రివాల్యూర్ని గోపీ కాళ్ళవైపు విసిరాడు. బాస్ విసరగానే మిగతా వాళ్ళందరూ తమ ఆయుధాలనుకూడా విసిరారు. గోపీ రెప్పవేయకుండా బాస్నే చూస్తూ, కాలితో క్రిందపడిన రివాల్యూర్ని ఒక ప్రక్కగా తోస్తున్నాడు.

టి. వి.నే చూస్తున్న ఆనంద్ ఉలిక్కిపడ్డాడు. లాబారేటరీ నుండి ఫోకస్ రూమ్కున్న తలుపులు తెరుచుకుని ఒక వ్యక్తి లోపలకు ప్రవేశిస్తున్నాడు.

“గోపీ! నీ వెనకగా వచ్చేవాడిని కాత్చియి!” అరిచాడు ఆనంద్.

ఆనంద్ మాట పూర్తికాకమునుపే గోపీ వెనక్కు తిరిగి అప్పుడే లోపలకు వచ్చినతన్ని కాత్చిసాడు. అతను చావుకేక వేస్తూ విరుచుకుపడిపోయాడు.

గోపీ వెనక్కు తిరగగానే బాస్ ఒక్కవూపులో క్రింద పోగుచేసిన రివాల్యూర్స్ దగ్గరకు వెళ్ళి ఒకదాన్ని అందుకున్నాడు. అది గమనించిన ఆనంద్ వినురుగా వెళ్ళినదుం మీద బలంకొద్దీతన్నాడు. బాస్ బోర్లా పడిపోయాడు.

మిగతా వాళ్ళంతా ఒక్కమ్మడిగా ఆనంద్ మీద పడ్డారు. గోపీకి వాళ్ళను కాలాల్చడానికి అవకాశం లేకుండా పోయింది. తానొక రౌండ్ కాల్చినట్లయితే ఆనంద్ కూడా గాయపడే ప్రమాదముంది.

ఆనంద్ శక్తిసంతాచేతుల్లోకి తెచ్చుకొనివిజృంభించాను. తనకుఅందుబాటులోనున్న ఇద్దరిని మొహంమీద గుద్దాడు. భూషణ్ రావ్ వెనుక నుండి ఆనంద్ జుట్టుపట్టుకుని వెనక్కు వంచాడు. ఇద్దరు ఆనంద్ మొహంమీద గుద్దుతున్నారు. ఇంకొకడు కాలితో ఆనంద్ డొక్కలో తన్నాడు. ఆనంద్ కు ఊపిరి ఆడడంలేదు. మొహంమీద దెబ్బలు పడటంవలన కళ్ళముందు మెరుపులు మెరుస్తున్నట్లయింది. కడుపులో పోటుపుడుతోంది. బలంగా జుట్టుపట్టుకుని లాగుతూండటం వలన నిలద్రొక్కుకోలేక పోతున్నాడు.

అందరూ కలిసి ఆనంద్ ని కొట్టడం చూస్తూనే గోపీ పిచ్చిఆవేశంతో మెషిన్ గన్ తో ఒకడి తలపగులగొట్టాడు. వాడు అరుస్తూ క్రిందపడిపోయాడు.

మిగతావాళ్ళు ఆనంద్ ని కొడుతూనేవున్నారు. ఆనంద్ నోటిలో నుండి విపరీతంగా రక్తం కారుతోంది. పళ్ళు కదిలిపోయాయి. గెడ్డం, పెదాలు చితికిపోయాయి. వెంట్రుకలు కుదుళ్ళతో ఊడివస్తున్నాయి.

ఆనంద్ అతికష్టంమీద దెబ్బలు సహిస్తూనే వెనక్కు తిరిగి భూషణ్ రావ్ కళ్ళమీద గుద్దాడు. ఊహించని ఈ దెబ్బకు భూషణ్ రావ్ ఆనంద్ జుట్టును వదిలేశాడు. ఆనంద్ లోని రక్తం సలసల కాగిపోతోంది. ఏదో తెలీని చావుబలంతో అందినవాళ్ళను బాదుతున్నాడు.

గోపీని వెదుక్కుంటూ వచ్చిన రవి, గోఖలే జరుగుతున్న యుద్ధం చూస్తూనే లోపలకు దూకి, ఆనంద్ డొక్కలో గుద్దుతున్న ఒకడిని పట్టుకుని ఇవతలకు లాగి, రివాల్వర్ మడమతో గెడ్డంక్రింద కొట్టాడు.

అరుపులతో అ అండర్ గ్రౌండ్ మాక్సిగిపోతోంది. గోపీ, గోఖలే కూడా అందినవాడినల్లా పట్టుకుని బాదుతున్నారు.

రవి, గోఖలే రావడంతో ఆనంద్ కు క్రాంతి వచ్చింది. తనమీదకు రాబోతున్న భూషణ్ రావ్ ని ఎగిరి గుండెలమీద తన్నాడు. భూషణ్ రావ్ ఆ ఊపుకు వెనుకనున్న టేబిల్ మీద పడ్డాడు.

ఆనంద్ టేబిల్ మీద పడిన భూషణ్ రావ్ గొంతు పట్టుకుని, నొక్కుతున్నాడు. అతని దృష్టి హఠాత్ గా టి.వి. మీద పడింది. తాము వచ్చిన అండర్ గ్రౌండ్ మార్గంలోనుండి సెంట్రీలు రావడం కనిపిస్తోంది. రవి చెరువుకు గండిపెట్టిన రూమ్ లో ఏమీ కనబడటంలేదు. రూమ్ నీటితో నిండిపోయి వుంటుంది.

“రవీ! సెంట్రీలు వస్తున్నారు” రావ్ గొంతు నులుముతూనే అరిచాడు ఆనంద్.

రవి తనమీదకు రాబోతున్నవాడిన నెనక్కుతోసి గోపీదగ్గరకు దూకి, అతని చేతిలోని మెషిన్ గన్ ని అందుకుని, తనమీదకు రాబోతున్న వాడిని షూట్ చేసి, షాకేస్ రూమ్ లో నుండి సారంగమార్గంలోకి పరుగెత్తాడు. మలుపులో నిలబడి కాలపడం మొదలుపెట్టాడు. అండర్ గ్రౌండ్ లోకి దిగిన సెంట్రీలు కూడా మలుపులో నిలబడి కాలుస్తున్నారు.

ఆనంద్, భూషణ్ రావ్ ని బాదుతున్నాడు.

గోపీ, గోఖలే మిగతావాళ్ళతో యుద్ధం చేస్తున్నారు. భూషణ్ రావ్ రాక్షసుడిలా తనమీదపడి కొడుతున్న ఆనంద్ చెబ్బలకు బాధగా అరుస్తున్నాడు. అతని ఒంటి

మీద విలువైన దుస్తులు చిరిగిపోయాయి. మొహమంతా పగిలిపోయింది.

భూషణ్ రావ్ ఇక తాను ఆ దెబ్బలను భరించలేనట్లుగా రెండు చేతులెత్తాడు. గోఖలే క్రిందపడిన రెండు రివాల్వర్స్ తీసుకుని, ఆనంద్ కు ఒకటి యిచ్చి, రవి దగ్గరకు పరుగెత్తాడు.

విదేశీయులు లొంగి పోయినట్లుగా చేతులెత్తి నిలబడ్డారు. భూషణ్ రావ్ క్రింద చతికిలబడి టేబిల్ కు ఆనుకుని కళ్ళు మూసుకున్నాడు.

టి.వి.లో చూస్తున్న ఆనంద్ కు సెంట్రీల వెనుక నుండి కాల్పులు సాగిస్తూ అండర్ గ్రౌండ్ లోకి ప్రవేశిస్తున్న పోలీసులు కనబడుతున్నారు. ఆనంద్ రివాల్వర్ ని విదేశీయులకు గురిపెట్టి, నూట్ కేస్ ను పట్టుకుని నిలబడలేక అక్కడే నేలమీద కూర్చుండి పోయాడు.

ఒక వేపునుండీ రవీ, కుమార్, మరొక వేపునుండీ పోలీసులు సాగిస్తున్న కాల్పుల్లో సెంట్రీలు ఎక్కువసేపు నిలబడలేరని తెలుసు ఆనంద్ కు.

మరో పదినిముషాలకు బూట్స్ చప్పుడు చేసుకుంటూ పోలీసులు ఆ రూమ్ లోకి ప్రవేశించారు.

ఇనస్పెక్టర్ చంద్రశేఖర్ ఆనంద్ ని లేవనెత్తి, ఆప్యాయంగా కాగలించుకున్నాడు.

ఆనంద్ అంతబాధలో కూడా మందహాసం చేశాడు.

“డియర్ ఫ్రెండ్! ఈ నూట్ కేస్ లోవున్న టేబ్లెట్ మెంట్ కు ఉపయోగపడుతుంది. ఫైల్స్ లో కల్లీ మందులు ఎక్కడెక్కడ స్లయి అవుతున్నాయో వివ

రంగా వుంటాయి...పోతే ఈ విదేశీయులను అరెస్ట్ చేయ్యి...లాబా రేటరీని స్వాధీనం చేసుకో!... చెరువు లోని నీరు ఈ ప్రదేశాన్ని ఆక్రమించకుండా కట్టు దిట్టంచేయి!”

“అనంద్! ఇంకొక్కవగా మాట్లాడకు! అవన్నీ నేను చూసుకుంటాను” ప్రేమగా మందలించాడు ఇన్ స్పెక్టర్ చంద్రశేఖర్.

పోలీసులతో ఆ రూమ్ నిండిపోయింది.

అనంద్ ఇద్దరు పోలీసుల సహాయంతో అండర్ గ్రౌండ్ లోని శవాలను దాటుకుంటూ పైకివచ్చాడు.

చల్లటి గాలి హోరుగా వీస్తోంది. ఆ గాలికి చెమట ఆరిపోయి శరీరానికి ఏదో హాయిని కలిగిస్తోంది. చంద్రుడి వెలుగు తగ్గిపోతోంది.

ఎక్కడో దూరంగా కుక్కలు అరుస్తున్నాయి. సరు గుడు తోటలు తమ ఈలపాటను హోరుగాలితో కలిపి వినిపిస్తూనే వున్నాయి.